
ಸಾಮಾನ್ಯ ಹೆಸರು: White teak 
ವೈಜ್ಞಾನಿಕ ಹೆಸರು: Gmelina arborea 

ಶಿವನೆ ಮರವು ಭಾರತ, ಮ್ಯಾನ್ಮಾರ್‌, ಥೈಲ್ಯಾ೦ಡ್‌ ಮೊದಲಾದ ದೇಶಗಳಲ್ಲಿ ಕ೦ಡುಬರುತ್ತದೆ. 
ಭಾರತದ ಬಹುತೇಕ ಎಲ್ಲಾ ಭಾಗಗಳಲ್ಲಿ ಕಂಡುಬರುವ ಈ ಮರವು ಸಾಧಾರಣವಾಗಿ 14 ಮೀಟರ್‌ ಎತ್ತರದ 
ವರೆಗೆ ಬೆಳೆಯುತ್ತದೆ. ಇದು ತಿಳಿ ಬೂದು ಬಣ್ಣದ ತೊಗಟೆಯಿಂದ ಕೂಡಿದ್ದು, ಎಲೆಗಳು ಸರಳ 
ವಿನ್ಯಾಸವನ್ನು ಹೊಂದಿದ್ದು, ಹಳದಿ ಬಣ್ಣದಿಂದ ಕೂಡಿರುತ್ತವೆ ಮತ್ತು ಎದುರು ಬದುರಾಗಿರುತ್ತವೆ. 
ಎಲೆಯು ಉದ್ದನೆಯ ತೊಟ್ಟುಗಳನ್ನು ಹೊಂದಿದೆ, ಗುಂಡಾಗಿ ಚಿಕ್ಕದಾದ ತುದಿಯಿದ್ದ ಮೃದುವಾದ 
ರೋಮಗಳಿ೦ದ ಕೂಡಿರುತ್ತವೆ. ಹಾಗು ಫೆಬ್ರವರಿ ಯಿಂದ ಏಪ್ರಿಲ್‌ ನಲ್ಲಿ ಕಹಳೆ ಆಕಾರದ 3-4 ಸೆಂಟಿ 
ಮೀಟರ್‌ ಉದ್ದದ ಹಳದಿ ಮಿಶ್ರಿತ ಕಂದು ಬಣ್ಣದ ಹೂಗಳು ಗೊಂಚಲುಗಳಲ್ಲಿ ಸಣ್ಣ ಕೊಂಬೆಯ 
ತುದಿಗಳಲ್ಲಿ ಕಂಡುಬರುತ್ತವೆ. ಮೇ - ಜೂನ್‌ ನಲ್ಲಿ ಹಣ್ಣುಗಳು ಪ್ರಾರಂಭವಾಗುತ್ತದೆ. ಈ ಮರದ ಬಹುತೇಕ 
ಭಾಗಗಳನ್ನು ಮಧುಮೇಹ, ಮೂರ್ಛೆ ರೋಗ, ಜ್ವರ ಮೊದಲಾದ ಕಾಯಿಲೆಗಳನ್ನು ಗುಣಪಡಿಸಲು 
ಔಷಧಿಯಾಗಿ ಉಪಯೋಗಿಸುತ್ತಾರೆ ಹಾಗೂ ಎಲೆಗಳನ್ನು ತಲೆ ನೋವು ನಿವಾರಕವಾಗಿ ಕೂಡ ಬಳಸುತ್ತಾರೆ. 

ನನ್ನೂರು ಕರ್ನಾಟಕ ಭೂಪಟದಲ್ಲಿನ ದಕ್ಷಿಣದ ತುತ್ತತುದಿಯ ಚಾಮರಾಜನಗರ. 
ನನಗೆ ಬುದ್ದಿ ಬಲಿತಾಗಿನಿಂದ ಕಾಡು, ಬೆಟ್ಟ-ಗುಡ್ಡ, ನದಿ-ಕೆರೆ, ಮೃಗಗಳಲ್ಲಿ ಏನೋ ಸೆಳೆತ. 
ನಮ್ಮ ಪ್ರದೇಶವು ಪೂರ್ವ ಘಟ್ಟಿಗಳ ಸಂಪತ್ಪರಿತ ಭೌಗೋಳಿಕ 
ದೃಶ್ಯಾವಳಿಗಳನ್ನೊಳಗೊ೦ಡ ವ್ಯಾಫ್ರಗಳ ತವರು. ಈ ಎಲ್ಲಾ ವಿಭಿನ್ನ ಜೀವ ವೈವಿಧ್ಯತೆಯು 
ನನ್ನ ವ್ಯಕ್ತಿತ್ವವನ್ನು ರೂಪಿಸುವಲ್ಲಿ ಪ್ರಮುಖ ಪಾತ್ರವಹಿಸಿವೆ. ನಮ್ಮೂರಿನಿಂದ ಪೂರ್ವಕ್ಕೆ 
ಅರ್ಥ ಗಂಟೆ ಮೋಟಾರಿನಲ್ಲಿ ಸಾಗಿದರೆ "ಬಿಳಿಗಿರಿ ಹುಲಿ ಸ೦ರಕ್ಷಿತ ಅರಣ್ಯ (ಬಿ. ಆರ್‌. ಟಿ)” 
ಪ್ರದೇಶವು ಹಾಗು ಈಶಾನ್ಯಕ್ಕೆ ಸಾಗಿದರೆ "ಮಲೆ ಮಹದೇಶ್ವರ ವನ್ಯಜೀವಿ ಧಾಮ" ಪ್ರದೇಶವು 
ಎದುರಾಗುತ್ತದೆ. ಅಲ್ಲಿಂದ ಮುಂದೆ "ಕಾವೇರಿ ವನ್ಯಜೀವಿ ಧಾಮ" ಸಿಗುತ್ತದೆ. ಖಾಸಗಿ 
ಕಂಪನಿಯಲ್ಲಿ  ಕಾರ್ಯನಿರ್ವಹಿಸುತ್ತಿದ್ದ ನಾನು ಸಮಯ ಸಿಕ್ಕಾಗಲೆಲ್ಲ, ಕಾಡಿನ 
ಜಾಡುಗಳಲ್ಲಿ ಎಡವಿ ನಡೆಯಲು ಶುರುಮಾಡಿದ್ದೆ. ಇವೆಲ್ಲದಕ್ಕೂ ಜೊತೆಗಾರನಾಗಿ ಒಂದು 
ಕ್ಯಾಮೆರಾ ಕೂಡ ನನ್ನೊಡನೆ ಕೈ ಜೋಡಿಸಿತ್ತು. 


ತೇಜಸ್ವಿಯವರ ಸೂಕ್ಷಗೃಹಿಕೆತನ, ಆಸಕ್ತಿ, ಕೆನೆತ್‌ ಆಂಡರ್ಸನ್‌ ಮತ್ತು ಜಿಮ್‌ 
ಕಾರ್ಬೆಟ್‌ ಮಹಾಶಯರ ಬೇಟೆಯ ರೋಚಕ ಅನುಭವಗಳು, ಕದ೦ಬಾಡಿ ಜತ್ತಪ್ಪ ರೈ, 
ಕಾಕೇಮಾನೆಯವರ ಬೇಟೆಯ ಸಂಭ್ರಮ ಹಾಗೂ ನಮ್ಮ ತಲೆಮಾರನ್ನು ಪ್ರಭಾವಿಸಿದ 
ಕೃಪಾಕರ - ಸೇನಾವಿಯವರ ಸಾಕ್ತ್ಯಚಿತುಗಳು, ಕ. ಎಂ. ಚಿಣ್ಣಪ್ಪ ಸಾಹೇಬರ ಎದೆಗಾರಿಕ, 
ಕರ್ತವ್ಯ ಪ್ರಜ್ನೆ, ಪರಿಸರ ಕಾಳಜಿ ನನ್ನನ್ನು ದಟ್ಟವಾಗಿ ಪ್ರಭಾವಿಸಿದರೆ, ಉಲ್ಲಾಸ್‌ ಕಾರ೦ತರ 
ಹುಲಿಗಳ ಬಗೆಗಿನ ವೈಜ್ನಾನಿಕ ಅಧ್ಯಯನ, ಕ್ಯಾಮೆರಾ ಟ್ರ್ಯಾಪಿ೦ಗ್‌, ಸ೦ಶೋಧನೆಗಳೆಲ್ಲವೂ 
ನನ್ನೊಳಗಿನ ಸುಪ್ತ ಪರಿಸರ ಪ್ರಜ್ಞೆಯನ್ನು ಜಾಗೃತಗೊಳಿಸಿತು. 

ನನ್ನ ಮೂಲ ಸ್ಥಾನದಿಂದ ಹತ್ತಿರವೆ೦ದರೆ 7 
ರಿಂದ 8 ಕಿ. ಮೀ. ಪ್ರಯಾಣ ಬೆಳೆಸಿದರೆ ಸಾಕು 
| ಬಿಳಿಗಿರಿ. ರಂಗನಾಥ ಅರಣ್ಯ ವ್ಯಾಯ್ಡಿಯ 
' ಯಾವುದಾದರೊಂದು ಬಫರ್‌ ವಲಯವನ್ನು 
ಹೊಕ್ಕಬಹುದಿತ್ತು. ಫಕೀರನ ಹಾಗೆ ಕಾಡು ತಿರುಗಿ 
| ಆನೆ, ಕರಡಿ, ಕೆನ್ನಾಯಿ, ಜಿಂಕೆ, ಕಡವೆ, ನೂರಾರು 
| ಪಕ್ಚಿಗಳನ್ನು ತುಂಬಾ ಹತ್ತಿರದಿಂದ ಗಮನಿಸಿ 
| ಫೋಟೋಗಳನ್ನು ಸೆರೆ. ಹಿಡಿದಿದ್ದೆ... ಈ 
| ಅಬಿರುಚಿಯಿಂದ ನಾನು ಎಷ್ಟೋ ಬೆಟ್ಟ- 
| ಗುಡ್ಡಗಳನ್ನು ಹತ್ತಿ ಇಳಿದಿದ್ದರೂ ಕೂಡ, ಬಿಳಿಗಿರಿ 
| ರಂಗನಾಥ ಸ್ವಾಮಿಯ ದೇವಸ್ಥಾನಕ್ಕೆ ಹೋಗುವ 
' ಮುಖ್ಯ ರಸ್ತಯು ವಾರಕ್ಕರಡು ಬಾರಿಯಾದರೂ 
' ನಮ್ಮನ್ನು ಕಾಡು ತಿರುಗಲು ಉದ್ರೇಕಿಸುತ್ತಿತ್ತು. 
| ಗು೦ಬಳ್ಳಿ ತನಿಖಾ ಠಾಣೆಯಿಂದ ಶುರುವಾಗುವ 

ಬಿಳಿಗಿರಿ ರಂಗನಾಥ ಅಭ | ಮೊದ-ಮೊದಲು ಶುಷ್ಕ ಎಲೆ ಉದುರುವ ಕಾಡಿನಿಂದ 


ಆರಂಭವಾಗುವ ದಾರಿ, ಮುಂದೆ ವಿಧಾನವಾಗಿ ಕೆರೆಗಳನ್ನು ಬಳಸಿಕೊಂಡು ಬೆಟ್ಟವನ್ನು 
ಏರುತ್ತಾ ಮುಂದುವರೆಯುತ್ತಿದ್ದರೆ, ರಸ್ತೆಯ ಇಕ್ಕೆಲಗಳಲ್ಲಿ ಬೃಹತ್‌ ಆಕಾರದ ಮರಗಳು 
ಕಾಡಿಗೆ ಹಿಡಿದ ಅಲಂಕೃತ ಛತ್ರಿಗಳ೦ತೆ ಭಾಸವಾಗುತ್ತವೆ. ಇದೇ ರಸ್ತೆ ಕವಲೊಡೆದು, ಒಂದು 
ದೇವಸ್ಥಾನಕ್ಕೆ ಇನ್ನೊ೦ದು ಕೆ. ಗುಡಿ ಆನೆ ಶಿಬಿರದ ಕಡೆ ಹೋಗುವ ದಾರಿಯಾಗುತ್ತದೆ. ನಾವು 
ಕೆ. ಗುಡಿಯ ಕಡೆಗೆ ಹೋಗುವ ದಾರಿ ಹಿಡಿದೆವೆ೦ದರೆ ಅಲ್ಲಿಯ ದಟ್ಟ ಮೌನ ಕಾಡಿನ 
ರೋಚಕತೆಯ ಮತ್ತೊಂದು ಆಯಾಮಕ್ಕ ನಮ್ಮನ್ನು ಕರೆದುಕೊಂಡು ಹೋಗಿಬಿಡುತ್ತದೆ. 


ಅಲ್ಲಿನ ದಾರಿ, ದೂರದಲ್ಲಿನ ಬೆಟ್ಟದ ಮೇಲಿನ ಹುಲ್ಲುಗಾವಲಿನ ವಿಹ೦ಗಮ 
ನೋಟವನ್ನು ಒದಗಿಸಿದರೆ, ಅಂಕುಡೊಂಕಾದ ರಸ್ತೆ ಕಣಿವೆಗಳ ಪಕ್ಕದಲ್ಲೇ ಹಾದು ಹೋಗಿ 
ಅಲ್ಲಲ್ಲಿ ಮಳೆಯ ನೀರಿನ ಕೊರಕಲುಗಳು, ಸಣ್ಣಪುಟ್ಟ ತೊರೆಗಳು ಮಳೆಗಾಲದಲ್ಲಿ 
ಜೀವತಳೆದು ಕಾಡಿನೊಳಗೆ ಸ೦ಚರಿಸುವವರೆಲ್ಲರಿಗೂ ಅಪ್ಯಾಯಮಾನವಾಗಿಸುತ್ತದೆ. ಕಾಡಿನ 
ಸಂಭಾಷಣೆಗೆ ಸಾಕ್ಷಿಯಾಗಲು ನಾನು ಸಮಯವನ್ನೂ ಲೆಕ್ಕಿಸದೆ 15-20 ದಿನಗಳವರೆಗೆ 
ಮನೆಯನ್ನು ತೊರೆದು ಬಂದ ಉದಾಹರಣೆಗಳಿವೆ. ಮೊದಲಿನ ಅರಣ್ಯ ತನಿಖಾ ಠಾಣೆಯಿಂದ 
ಶುರುವಾಗುವ ಬಿಳಿಗಿರಿ ರಂಗನಾಥ ಅಭಯಾರಣ್ಯವು ಕ್ಯಾತಮಾರನ ಗುಡಿ (ೆ. ಗುಡಿ) ದಾಟಿ 
ಇನ್ನೊಂದು ಕಡೆಯ ತನಿಖಾ ಠಾಣೆಗೆ ಸರಿ-ಸುಮಾರು 30 ಕಿ. ಮೀ. ಆಗುವುದರಿಂದ, ಕಾಣುವ 
ಪ್ರಾಣಿ ಪಕ್ಷಿಗಳನ್ನು ಆಸ್ವಾದಿಸಲು ದಿನಕ್ಕೆ ಎರೆಡೆರಡು ಬಾರಿ ಸಂಪೂರ್ಣ ದೂರವನ್ನು ಗಸ್ತು 
ತಿರುಗುತ್ತಿದ್ದೆವು. ಈ ರೀತಿ ಅಲೆಯುವುದನ್ನು ಶುರುಮಾಡಿ ಆಗಲೇ 2-3 ವರ್ಷಗಳಾಗಿತ್ತು. 
ಆದ್ದರಿಂದ ಆ ದಾರಿಯಲ್ಲಿನ ಕೆರೆಗಳು, ಮರಗಳು ಮಕ್ಕಳ ಆಟದ ಮೈದಾನದಂತೆ 
ಸ್ಮೃತಿಪಟಲದಲ್ಲಿ ಅಚ್ಚಾಗಿತ್ತು. ಇಷ್ಟೆಲ್ಲಾ ಸುತ್ತಿ ದಣಿದರೂ ನಮಗೆ ದೈತ್ಯ ಮಾರ್ಹಾಲಗಳ 
ದರ್ಶನದ ಅದೃಷ್ಟ ಸಿಕ್ಕಿರಲಿಲ್ಲ. 


ಬಿಳಿಗಿರಿ ರಂಗನಾಥ ಹುಲಿ ಸಂರಕ್ಕಿತ ಪ್ರದೇಶವು ರಾಜ್ಯದ ಪೂರ್ವಘಟ್ಟಗಳು 
ಪಶ್ಚಿಮಘಟ್ಟಗಳು ಸಂಧಿಸುವ ಮುಖ್ಯ ಪ್ರದೇಶವಾಗಿದ್ದು, ಸುಮಾರು 574 ಚ.ಕಿ.ಮೀ. ನಷ್ಟು 
ವಿಸ್ತಾರವಾಗಿದೆ. ಈ ಪ್ರದೇಶವು ಅರೆ ಶುಷ್ಕ ಎಲೆ ಉದುರುವ ಕಾಡುಗಳಿಂದ ಹಿಡಿದು ಶೋಲಾ 
ಹುಲ್ಲುಗಾವಲಿನವರೆಗೂ ಎಲ್ಲಾ ವಿಧವಾದ ಕಾಡುಗಳನ್ನು ಒಳಗೊಂಡಿದೆ. 2018ರ ಹುಲಿ 
ಗಣತಿಯ ಪ್ರಕಾರ ಈ ಪ್ರದೇಶವು 52 ರಿ೦ದ 80 ಹುಲಿಗಳಿಗೆ ಆವಾಸವನ್ನು ಒದಗಿಸಿದ್ದರೂ, 
ನನಗೆ ಒಮ್ಮೆಯೂ ಈ ಮಾರ್ಜಾಲಗಳ ದರ್ಶನವಾಗದೇ ಇದ್ದದ್ದು ಮಾತ್ರ ಬೇಸರದ 
ಸಂಗತಿಯಾಗಿತ್ತು. ಆದರೂ ಗಣತಿಯ ವೇಳೆ ಮತ್ತು ಕಾಡಲ್ಲಿ ಸಂಚರಿಸುವಾಗ ನಮ್ಮ 
ಕಣ್ತಪ್ಪಿಸಿ ಕಾಡಿನೊಳಗೆ ಕರಗಿ ಬಿಡುತ್ತಿದ್ದ ಇವುಗಳು ಬೇಸರ ತರಿಸಿದ್ದರೂ ಕಾಡನ್ನು ಇನ್ನೂ 
ಸೂಕ್ಷ್ಮವಾಗಿ ಅರಿಯಲು, ಸುತ್ತ ಮುತ್ತಲಿನ ಚಲನ-ವಲನವನ್ನು ಇನ್ನಷ್ಟು 
ಆಸಕ್ತಿದಾಯಕವಾಗಿ ಗ್ರಹಿಸಲು ಸಹಾಯ ಮಾಡಿವೆ. ಆದ ಕಾರಣ ಈ ಪ್ರದೇಶದಲ್ಲಿ ಸಿಗುವ 
ದೊಡ್ಡ ಸಸ್ತನಿಗಳಿ೦ದ ಹಿಡಿದು ಚಿಕ್ಕ ಪಕ್ಚಿಗಳ ಬಗ್ಗೆಯೂ ನನಗೆ ಪರಿಚಯವಿತ್ತು. ಜೊತೆಗೆ 
ನಾನು ಈ ದಾರಿಯಲ್ಲಿ ಐದಾರು ಬೇರೆ ಬೇರೆ ಕೆನ್ನಾಯಿಗಳ ಗುಂಪನ್ನು ಕಂಡಿದ್ದೆ 
(ಕೆನ್ನಾಯಿಗಳ ಗುಂಪಿಗೆ ಪ್ಯಾಕ್‌ ಎ೦ದು ಕರೆಯಲಾಗುತ್ತದೆ). ಮೂರ್ನಾಲ್ಕು ಕರಡಿಗಳನ್ನು, 
ಅಸ೦ಖ್ಯ ಆನೆ, ಕಾಟಿ, ಕಡವೆಗಳನ್ನು ಕಂಡಿದ್ದೇನೆ. ಹಲವಾರು ಬಾರಿ ಇವುಗಳನ್ನು 
ಗಮನಿಸಿರುವ ನನಗೆ ಇವುಗಳ ನಡುವಳಿಕೆ, ಗಡಿಗಳ ಬಗೆಗಿನ ತಿಳುವಳಿಕ ನನಗೆ 
ಅರಿವಿಲ್ಲದಂತೆಯೇ ಬಂದಿದೆ. ನನ್ನೀ ಪಯಣದಲ್ಲಿ ಅಜಾಗರೂಕತೆಯಿಂದ ಕಾಡಿನಲ್ಲಿ 
ಪ್ರಾಣಾಪಾಯದಿಂದ ಪಾರಾದ ನಿದರ್ಶನಗಳೂ ಸಹ ಇವೆ. 

ನನ್ನ ಈ ಎಲ್ಲಾ ಸಾಹಸಗಳಿಗೆ ಜೊತೆಯಾಗುತ್ತಿದ್ದವನು ಸೋಮಶೇಖರ್‌. ವಯಸ್ಸಲ್ಲಿ 
ನನಗಿಂತ ದೊಡ್ಡವನಾದರು, ಸಮಾನ ಮನಸ್ಕ ಸ್ನೇಹಿತನನಾಗಿದ್ದರು. ವೃತ್ತಿಯಲ್ಲಿ ಸಿವಿಲ್‌ 
ಎ೦ಜಿನಿಯರಾಗಿದ್ದು, ವ್ಯಕ್ತಿತ್ವದಲ್ಲಿ ಸಾಹಸ ಮನೋಭೂಮಿಕೆಯವನು. ಆಗಷ್ಟೇ 
ಹೊಸದಾಗಿ ಕ್ಯಾಮೆರಾ ಖರಿದೀಸಿದ್ದ ಅವನು ಈ ಸಾಹಸಗಳಿಗೆ ಸಾಕ್ಲಿಯಾಗಿದ್ದನು. ಎಷ್ಟೋ 
ಸಲ ಆನೆ, ಕರಡಿಗಳಿಂದ ಕೂದಲೆಳೆಯಲ್ಲಿ ಪಾರಾಗಿದ್ದೆವು. ಒಂದು ದಿನ 
ನಡುಮಧ್ಯಾಹ್ನದ೦ದು ಗೆಳೆಯ ಸೋಮಶೇಖರ್‌ ವಿಗೆ ಕರೆ ಮಾಡಿ ಇನ್ನೊಂದರ್ಧ 
ಗಂಟೆಯಲ್ಲಿ ತಯಾರಾಗಿರು ಕಾಡಿಗೆ ಹೋಗೋಣವೆಂದೆ. ಅವನೂ ನನ್ನ ಕರೆಗೇ 
ಕಾಯುತ್ತಿದ್ದನೋ? ಏನೋ? ನಾನು ಅವನ ಮನೆ ಬಳಿ ಬರುವಷ್ಟರಲ್ಲೇ 
ತಯಾರಾಗಿನಿಂತಿದ್ದ. ಅಲ್ಲಿಂದ ಇಬ್ಬರೂ ಬೈಕನ್ನೇರಿ ಹೊರಟೆವು. ಮಹಾ ಜಿಪುಣನಾಗಿದ್ದ 
ಅವನನ್ನು ಛೇಡಿಸಲು ಪೆಟ್ರೋಲ್‌ ಗೆ ಬಿನ್ನ ಪಾಲುಕೂಡು ಎಂದು ಮಾತಿಗೆಳೆದೆ. 
ಹುಟ್ಟಿನಿಂದಲೇ ಪರಮ ಜಿಪುಣನಾಗಿದ್ದ ಸೀನಿಯರ್‌ ಮಹಾಶಯ ಅವ. 


ಕೇವಲ ಪೆಟ್ರೋಲ್‌ ಹಣದ ಪಾಲಿನ ವಿಷಯದಿಂದ ಶುರುವಾಗುವ ನಮ್ಮ 
ಸಂಭಾಷಣೆಯು ನಮ್ಮ ಮಾಸಿಕ ಸ೦ಬಳಗಳು, ಚಿರಾಸ್ತಿ, ಸ್ಮಿರಾಸ್ತಿಗಳ ತನಕವೂ 
ಧುಮುಕುತ್ತವೆ. ಕೊನೆಗೆ ಆ ಸಂವಾದದಲ್ಲಿ ಗೆದ್ದವನು ನಾನೇ ಎಂಬಂತೆ ಸೋಮಶೇಖರನು 
ಪೆಟ್ರೋಲ್‌ ಹಾಕಿಸಬೇಕಿತ್ತು. ಊರಿನಿಂದ ಹೊರಟ ನಾವು ದಾರಿಯಲ್ಲಿನ ಭತ್ತ- ಕಬ್ಬಿನ 
ಗದ್ದೆಗಳನ್ನ ದಾಟಿ ಹಳ್ಳಿಗಳನ್ನು ಬಳಸಿ, ಚೆಕ್‌ ಪೋಸ್ಟ್‌ ಬಳಿ ತಲುಪಿದ್ದೆವು. ಊರಿನಿಂದ ಚೆಕ್‌ 
ಪೋಸ್ಟ್‌ ವರೆಗೆ ನಾನು ಬೈಕ್‌ ಓಡಿಸಬೇಕು, ಮುಂದಿನ ಕಾಡಿನ ಸಂಪೂರ್ಣ ಸಾರಥ್ಯ 
ಸೋಮನದ್ದು. ಮತ್ತೆ ಚೆಕ್‌ ಪೋಸ್ಟ್‌ ನಿಂದ ಮನೆಯವರೆಗೂ ನಾನು ಓಡಿಸಬೇಕನ್ನುವುದು 
ನಮ್ಮಲ್ಲಿನ ಅಲಿಖಿತ ಒಪ್ಪಂದವಾಗಿತ್ತು. ಚೆಕ್‌ ಪೋಸ್ಟ್‌ ಬಳಿ ಬರುವ ಹೊತ್ತಿಗೆ ಸ್ವಲ್ಪ 
ವಾಹನಗಳು ಸಾಲುಗಟ್ಟೆ ನಿಂತಿದ್ದವು. ಅದು ವಾಹನಗಳ ವಿವರಗಳನ್ನು ನೊಂದಾಯಿಸುವ 
ಸಲುವಾಗಿ, ಕಾಡಿಗೆ ಹಸುರಿಗೆ ಸರಿದೂಗಿಸುವಂತಹ ಉಡುಗೆ ತೊಟ್ಟ ನಾವು ಆ 
ವಾಹನಗಳನ್ನೆಲ್ಲಾ ದಾಟಿ, ತನಿಖಾ ಠಾಣೆ ಬಳಿ ಬರುತ್ತಿದ್ದಂತೆ ದ್ವಾರ ಎಳೆಯುವ ವಾಚರ್‌ 
ಕಡೆ ತಿರುಗಿ, ಅರಾಮ್‌ ಹಾ ಎಂದರೆ ಸಾಕಾಗುತ್ತಿತ್ತು. ಆ ಕಡೆಯಿಂದ ಹಾ, ಹೂ ಎಂದೆಲ್ಲ 
ಶಬ್ದಗಳು ಬರುವುದಕ್ಕೆ ಮೊದಲೇ ಗೇಟ್‌ ದಾಟಿ ಹೊರಟುಬಿಡುತ್ತಿದ್ದೆವು. ಅದು ನಮಗೆ ಸಿಕ್ಕ 
ಪರವಾನಗಿ ಎಂದರೆ ತಪ್ಪಾಗಲಾರದು. ಏಕೆ೦ದರೆ ಅಲ್ಲಿ ಇಲಾಖೆಯವರನ್ನ ಬಿಟ್ಟರೆ ನಾವೇ 
ಜಾಸ್ತಿ ತಿರುಗುತ್ತಿದ್ದದ್ದು. ಕೆಲವೊಮ್ಮೆ ಹೊಸ ಗಾರ್ಡ್ಗಳು-ಫಾರೆಸ್ಸಳು ವಾಹನಗಳ ವಿವರ 
ದಾಖಲಿಸುತ್ತಿದ್ದರೆ ನಮ್ಮ ಈ ವೇಷ ಭೂಷಣ ನೋಡಿ, ಯಾರೆಂದು ಅಲ್ಲಿರುವ 
ವಾಚರ್ಗಳನ್ನು ಕೇಳಿದರೆ, ವಾಚರ್ಗಳು ನಮ್ಮವರೇ ಸರ್‌! ಎಂದೊಡನೆ ಆ ಹೊಸ 
ಅಧಿಕಾರಿಗಳು ಸುಮ್ಮನಾಗುತ್ತಿದ್ದರು. ನಮ್ಮ ವೇಷಭೂಷಣಗಳನ್ನು ಕಂಡು ಇವರು ಅರಣ್ಯ 
ಇಲಾಖೆಯ ಸಿಬ್ಬಂದಿಯೇ ಇರಬಹುದೆಂದು ಅವರು ಭಾವಿಸುತ್ತಿದ್ದರೋ ಏನೋ? 
ಕೆಲವೊಮ್ಮೆ ವಾಚರ್ಗಳು ಬಂದ ಹೊಸ ಅಧಿಕಾರಿಗೆ ಅವ್ರು ಫೋಟೋ ತೆಗೆಯುವವರು 
ಮಾಮೂಲಿ ಬರೋವು ಕಣ್ಣಿಡಿ ಸರ್‌ ಎಂದು ಹೇಳಿ ನಮ್ಮನ್ನು ಇಕ್ಕಟ್ಟಿನಲ್ಲಿ ಸಿಲುಕಿಸಿದ 
ಪ್ರಸಂಗಗಳೂ ಇವೆ. ಆದರೆ ನಮ್ಮ ಈ ಬಿಳಿಗಿರಿ ರಂಗನಾಥ ವನ್ಯಧಾಮ ಪ್ರದೇಶದಲ್ಲಿ 


ನಿರಂತರವಾಗಿ ನಾನು ಪ್ಲಾಸ್ಟಿಕ್‌ ಸ್ವಚ್ಚತೆಯಲ್ಲಿ ತೊಡಗುತ್ತಿದ್ದ ಕಾರಣ, ಕಾಡಿನ ರಸ್ತೆಯಲ್ಲಿ 
ಸಾಗಲು ನನಗೆ ಯಾವುದೇ ಅಡೆ ತಡೆಗಳು ಎದುರಾಗಿಲ್ಲ. 


ಹಾಗೆ ಇದೆಲ್ಲ ಮುಗಿಯುವ ಹೊತ್ತಿಗೆ ಕುರುಚಲು ಕಾಡು ಶುರುವಾಗಿ ಬಿಸಿಲು ಕಣ್ಣಿಗೆ 
ಸ್ವಲ್ಪ ಸೂಕ್ಷ್ಮತೆಯನ್ನು ಕೊಟ್ಟಿತು. ನಾನು ಕ್ಯಾಮೆರಾ ತೆಗೆದು ಸೆಟ್ಟಿಂಗ್‌ ಪರಿಶೀಲಿಸಿ ಬಿಸಿಲಿನ 
ಬೇಗೆಗೆ ಚಿತ್ರವು ಓವರ್‌ ಎಕ್ಸ್ಟೋಸ್‌ ಆಗಿರುವುದನ್ನು ಕಂಡು ಐ. ಎಸ್‌. ಒ. ಅನ್ನು ಕಡಿಮೆ 
ಮಾಡಿ, ಎಡಕ್ಕೆ ಬಲಕ್ಕೆ ಕಣ್ಣಾಯಿಸಿದೆ. ಎಡಗಡೆ ರಸ್ತೆಯ ಬದಿಯಲ್ಲೇ ಅರ್ಥ ಸುಟ್ಟ ಮತ್ತು 
ಗಾಳಿಗೆ ಚದುರಿದ ಎಲೆಗಳಂತೆ ಕಂಡವು, ಸ್ವಲ್ಪ ಹತ್ತಿರಕ್ಕೆ ಬ೦ದ ತಕ್ಷಣ ಹೇಳಿದೆ. 


ನಾನು: "ಡೂ ಸೋಮ ಸಿಕ್ಕಾಪಟ್ಟೆ ಏತಿಟ್ಟೆದಾವಲ್ಲೋ ಅಂದೆ, 
ಸೋಮ: ಹೂ ಕಡ ನೆನ್ನೆನು ಇತ್ತು, ಎರಡು ದಿನದ ಹಿ೦ದೆದು ಇರ್ಬೇಕು ಅಂದ. 


ನಾನು ಮನಸ್ಸಿನಲ್ಲೇ, 'ಮಗನೇ ನೆನ್ನೇನು ಬ೦ದಿದಿಯಾ ದುಡ್ಡಿಲ್ಲ ದುಡ್ಡಿಲ್ಲ ಅ೦ತ 
ಯಾರ್‌ ಜೋತೆನಾದ್ರು ಬರ್ತೀರ್ತಿಯಲ್ಲ' ಅಂತ ಶಪಿಸಿದೆ. 


ಲಿ ನವೀನ್‌ ಜಗಲಿ | ಕೆನ್ನಾಯಿಗಳಲ್ಲಿ ಹೀಗೆ ಸಾಮೂಹಿಕವಾಗಿ 
) ಮಲವಿಸರ್ಜನೆ ಮಾಡುವುದು ತನ್ನ ಗಡಿಗಳನ್ನ 
ಗುರುತಿಸುವ ಮತ್ತು ತನ್ನ ಇರುವಿಕೆಯನ್ನು 
| ಮತ್ತೊಂದು ಗುಂಪಿಗೆ ತಿಳಿಹೇಳುವ ಒಂದು ಕ್ರಿಯೆ 

ಹಾ ಮತ್ತು ಇದೆ ಜಾಗದಲ್ಲಿ ಕಲವು ತಿಂಗಳ ಹಿಂದೆ 
| ಕನ್ನಾಯಿಗಳ ಗುಂಪಿನೊಂದಿಗೆ ಸಣ್ಣ ಮರಿಗಳನ್ನು 
ನೋಡಿದ್ದೆವು. ಅದು ಸರಿ ಸುಮಾರು 12-15 
| ಕನ್ನಾಯಿಗಳ ಗು೦ಪಾಗಿತ್ತು. 


ಅಲ್ಲಿಂದ ಮುಂದೆ ಇನ್ನೊ೦ದು 40 ಮೀಟರ್ನಲ್ಲಿ © ಭಗವತಿ ಬಿ. ಎಂ. 
ಬಲಕ್ಕೆ ವಿಶಾಲವಾದ ಕೆರೆಯಿತ್ತು. ನಾವು ಅಲ್ಲಿ ಹಂದಿ, 
ಜಿ೦ಕ, ನವಿಲುಗಳನ್ನ ಬಿಟ್ಟರೆ. ಬೇರೇನನ್ನೂ 
ಕಂಡಿರಲಿಲ್ಲ. ಅವತ್ತು ಯಾಕೋ ಆ ಕೆರೆಯಲ್ಲಿ ಕೆಲವು ೫೫ 
ದೊಡ್ಡ ಬಂಡೆಗಳು ಅರ್ಧ ಮುಳುಗಿ ಅಲ್ಲಾಡುತ್ತಿದ್ದಂತೆ ೫೫ 
ಕಂಡಿತು. ನೋಡಿದರೆ 2 ಹೆಣ್ಣಾನೆ, ಒ೦ದು ಮರಿ 
ವೀರಿಗಿಳಿದಿತ್ತು. ಮರಿಯು ತಲೆಯವರೆಗೂ (1 
ನೀರಿನೊಳಗೆ ಮುಳುಗಿ ಸೊಂಡಿಲನ್ನು ಹಾಲಿಗಾಗಿ ದ ಓಡ 
ಮೇಲೆ ಕಳಗೆ ಆಡಿಸುತ್ತಿತ್ತು. ಇನ್ನೆರಡು ಆನೆಗಳು ಅರ್ಧ £m pl J 
ಮುಳುಗಿದ್ದ ತಮ್ಮ ಕಡೆಯಿಂದ ಸೊಂಡಿಲು ಎಟುಕುವವರೆಗೂ ವ ಚಾಚಿ ನೀರನ್ನು 
ಮೇಲ್ಭಾಗದಿ೦ದಲೆ ಹೀರುತ್ತಿದ್ದವು. 


ನನಗೆ ಇದೊಂದು ಯಾವಾಗಲೂ ಅಚ್ಚರಿಯ ವಿಷಯ. ಇವು ನಿಂತಲ್ಲೇ ನೇರ 
ಸೊಂಡಿಲನ್ನು ಕೆಳ?ಳಿಸಿದರೆ ನೀರು ದೊರಕುತ್ತದೆ ಮತ್ತು ನಾನು ಹೇಳಿದ ಹಾಗೆಯೇ ಇವು 
ನೀರು ಕುಡಿಯುವುದನ್ನು ನಾನು ಗಮನಿಸಿದ್ದೇನೆ. ಆದರೆ ಆಗ ಇವು ಬಹುಪಾಲು ವೀರಿನ 
ದಂಡೆಯ ಮೇಲೆ ನಿಂತು ಹೀಗೆ ಮಾಡುತ್ತವೆ. ಆಗ ಇವೆರಡನ್ನೂ ತಾಳೆ ಮಾಡಿ ನೋಡಿದರೆ 
ಬಹುಶಃ ಅವು ಕೆರೆಯ ಒಳಗಡೆ ಇಳಿಯುವುದರಿ೦ದ ಕೆಳಗಿನ ಕಸರೆಲ್ಲ ಮೇಲೆದ್ದು ತನ್ನ ಬಳಿ 
ಇರುವ ವೀರು. ಕಸರಾಗಬಹುದೆಂದು ಅವು ಸೊಂಡಿಲನ್ನು ಚಾಚುತ್ತವೆಯೋ 
ಅಂದುಕೊಂಡರೆ, ಕೆಲವು ಕಡೆ ನೆಲವನ್ನು ಬಗೆದು ಕುಡಿಯುವ ನೀರು ಕೂಡ 
ಕೆಸರಾಗಿರುತ್ತದೆ. ಅದು ಯಾಕೋ ಈ ತರಹದ ವಿಷಯಗಳಲ್ಲಿ ಪೂರ್ಣಚಂದ್ರ ತೇಜಸ್ವಿ 
ಹೇಳಿದ ವಿಚಾರ ತಲೆಗೆ ಹೊಳೆಯುತದೆ "ಸುಮ್ಮನೆ ಅಗತ್ಯ ಇದ್ದಷ್ಟು ಮಾತ್ರ ತಿಳಿದುಕೊಂಡು 
ಖುಕ್ಕಿದ್ದನ್ನ ನೋಡಿ ಅಚ್ಚರಿ ಪಡುತ್ತ ಇರುವುದು ಒಳ್ಳೆಯದು". ಹೀಗೆ ಇವೆಲ್ಲವನ್ನೂ 
ಗಮನಿಸಿ ಒಂದೆರಡು ಫೋಟೋ ತೆಗೆಯುತ್ತ ವಿ೦ತಿದ್ದೆವು, ಈ ಎಲ್ಲ ಮೌನವನ್ನು ಕದಡುವ 
ಹಾಗೆ ನಮ್ಮ ಎದುರಿಬಿಂದ ಹಾರ್ನ್‌ ಹೊಡೆದುಕೊಂಡು ಬರುತಿದ್ದ ಬೈಕ್‌ ಸವಾರ ನಮ್ಮನ್ನು 
ನೋಡಿ ದೂರದಿ೦ದಲೇ ಬ್ರೇಕ್‌ ತುಳಿದಿದ್ದ ಅದು ಕರ್ಕಶ ಶಬ್ದ ಮಾಡುತ್ತಾ ನಮ್ಮ ಪಕ್ಕ 
ಬಂದು ನಿಂತಿತು. 


ಬಂದವನೇ 'ಹೋ..  ಆನೆಯಾ!? 
ನಾನು ಏನೋ ಅನ್ನೊಂಡೆ, ಸದ್ಯಕ್ಕೆ 
ಇದೊಂದಾದ್ರು ಸಿಕಲ್ಲ' ಎ೦ದು ಒಬ್ಬನೇ 
' ಜೋರಾಗಿ ಮಾತಾಡಿಕೊಂಡು ಮುನ್ನಡೆದ. 
ಇವನ ದುರ್ವರ್ತನೆಯನ್ನು ಕಂಡು 
ಮುಂದಿದ್ದ ಸೋಮ ನನ್ನನ್ನು ಹಿಂದಿರುಗಿ 
ನೋಡಿದ, ನಾನು ಅಸಹಾಯಕತೆಯಲ್ಲಿ 
ಅವನನ್ನು ನೋಡಿದೆ. ಆ ಥ್ವವಿಗೆ 
ವಿಚಲಿತವಾದ ಆನೆಗಳು ತೊಂದರೆಯಿದೆ 
ಎಂದು ಭಾವಿಸಿ ಕಾಲ್ಕಿತ್ತವು. ಅಲ್ಲಿಂದ 
ಅಂಕು ಡೊ೦ಕುಗಳಲ್ಲಿ ರಸ್ತೆಯು ಬೆಟ್ಟದ 
ಮೇಲೆ ಹೋಗುತ್ತದೆ. ಆ ದಾರಿಯುದ್ದಕ್ಕೂ 
| - ಯ |! ನೀರವ ಮೌನ, ಸುಡು ಬಿಸಿಲು. 
ದಾರಿಯುದ್ದಕ್ಕೂ ಸಿಗಬಹುದಾದ ಎರಡ್ಮೂರು ಕೆರೆಗಳಲ್ಲಿಯೂ ಏನೂ ಕಾಣಲಿಲ್ಲ. 
ವಿಧಾನವಾಗಿ ನಾವು ಬಿಳಿಗಿರಿ ರಂಗನಾಥ ದೇವಸ್ಥಾನದ ಬಳಿ ಇರುವ ಚಹಾ ಅಂಗಡಿ ಮುಂದೆ 
ನಿಂತೆವು. ಚಹಾ ಕುಡಿಯುತ್ತಾ ಮುಂದಿನ ಯೋಜನೆಯ ಬಗ್ಗೆ ಚರ್ಚಿಸಲು ಶುರು 
ಮಾಡಿದೆವು. ಕ್ಯಾತಮಾರನಗುಡಿ ದಾಟಿಕೊಂಡು ಕೊನೆಯ ತನಿಖಾಠಾಣೆ ವರೆಗೂ ತಲುಪಿ 
ಮತ್ತೆ ಬಂದ ದಾರಿಯನ್ನೇ ಬಳಸಿ ಊರಿಗೆ ಹೋಗೋಣವೆ೦ದು ನಿರ್ಧಾರವಾಯಿತು. ಇಲ್ಲಿಂದ 
ಮುಂದೆ ಸಿಗುವ ಕಾಡು ಮತ್ತು ರಸ್ತೆ ನಮಗೆ ಸ್ವಲ್ಪ ಅಪ್ಯಾಯಮಾನವಾಗಿತ್ತು. ಏಕೆ೦ದರೆ ಈ 
ದಾರಿಯು ತೇವಭರಿತ ಎಲೆ ಉದುರುವ ಕಾಡಿನಲ್ಲಿ ಹಾದುಹೋಗುತ್ತಿತ್ತು. ದಾರಿಯಿ೦ದಲೇ 


ದೂರದಲ್ಲಿ ಕಾಣುವ ಹುಲ್ಲುಗಾವಲುಗಳು, ದಾರಿಯ ಪಕ್ಕದಲ್ಲೇ ಇರುವ ಕಣಿವೆಗಳು 
ರೋಮಾಂ೦ಚನಗೊಳಿಸುತ್ತಿದ್ದವು. ಇವೆಲ್ಲದಕ್ಕಿ೦ತ ಹೆಚ್ಚಾಗಿ ಈ ರಸ್ತೆಯಲ್ಲಿ ಪ್ರವಾಸಿಗರಾಗಲಿ, 
ವಾಹನಗಳಾಗಲಿ ಓಡಾಡುವುದು ತೀರ ಕಡಿಮೆ. ಹಾಗೂ ರಸ್ತೆಯು ಸ್ವಲ್ಪ ಕಿರಿದಾಗಿದ್ದು, 
ಎಲ್ಲೆಡೆಯೂ ಕಾಡೇ ಆವರಿಸಿದೆ. 


ಇದು ಹೇಗೆ ಭಾಸವಾಗುತ್ತಿತ್ತೆ೦ದರೆ ರಸ್ತೆಯ ಬದಿಯಲ್ಲೇ ಇರಾ 
ಬೆಳೆದ ಲ೦ಟನಾ ಪೊದೆಗಳು, ಫರ್ನ್‌ ಜಾತಿಯ ಗಿಡಗಳು ಹಾಗೂ . 
ತಮ್ಮನ್ನು ಬೇರ್ಪಡಿಸಿರುವ ರಸ್ತೆಯನ್ನು ತನ್ನೊಳಗೆ ಆಪೋಶನ ಹಟ್ಟಿ 
ಮಾಡುವಂತೆ ಕಾಣುತ್ತಿತ್ತು. ಈ ದಾರಿಯಲ್ಲಿ ನಮಗೆ ತುಂಬಾ 44 | 
ವನ್ಯಜೀವಿಗಳ ದರ್ಶನವಾಗಿದ್ದು, ಅಲ್ಲಿಂದ ದಾರಿ 
ಸುತ್ತಿಬಳಸಿಸಾಗಿತ್ತು. ಮತ್ತೊಮ್ಮೆ ನನ್ನ ಕ್ಯಾಮೆರಾ ಐ, ಎಸ್‌. ಒ. 
ಬದಲಿಸಿ ಕ್ಯಾಮೆರಾಗೆ ಬೆಳಕು ಸರಿಯಾದ ಪ್ರಮಾಣದಲ್ಲಿ 
ಹರಿಯುತ್ತಿದೆಯೇ ಎಂದು ಪರೀಕ್ಷಿಸಿಕೊ೦ಡೆ. ಅಲ್ಲಿಂದ 7-8 ಕ. 
ಮೀ. ಮುಂದೆ ಸಾಗಿದರೆ ಎಡಕ್ಕೆ ಒಂದು ಕೆರೆಯಿದ್ದು, ಅದರ 
ಬಳಿಯಲ್ಲಿ ಹಲವಾರು ಪ್ರಭೇದದ ಪ್ರಾಣಿ-ಪಕ್ಷಿಗಳನ್ನು ಹಿ೦ದೆ 
ನಾವು ಕ೦ಡಿದ್ದೆವು. ಆ ಕರೆ ಹತ್ತಿರವಾದಂತೆ ನಮಗೆ ಯಾವೆಲ್ಲ 
ಪ್ರಾಣಿಗಳು ಎದುರಾಗಬಹುದೆ೦ಬ ಕುತೂಹಲದಿಂದ 
ನಿಧಾನವಾಗಿ ಚಲಿಸುತ್ತಿದ್ದೆವು. ನೀರವ ಮೌನ, ಸುತ್ತಲೂ | 
ಚಿಲಿಪಿಲಿಗುಟ್ಟುವ ಹಕ್ಕಿಗಳ ಕಲರವ, ನಮ್ಮ ಬೈಕ್‌ ನ ಸದ್ದನ್ನು ಬಿಟ್ಟ ರೆ ಮಾನವ ನಿರ್ಮಿತ 
ಯಾವ ಧ್ವನಿಯು ಇಲ್ಲ. ಕೆರೆ ಹತ್ತಿರಾದಂತೆ ಮೈ ಎಲ್ಲಾ ಕಣ್ಣಾಗುತ್ತಿದೆ. ಕೆರೆಯ ಬಳಿ 
ಬಂದೊಡನೆ ನಮ್ಮ ನಿರೀಕ್ಷೆಗೆ ತಣ್ಣೀರು ಎರಚಿದ೦ಂತಾಯಿತು. ನಾವಲ್ಲಿ ಬಂದಾಗಲೆಲ್ಲ 
ಕರೆಯ ಮಧ್ಯೆ ಒಣಗಿದ ಮರದ ಕೊಂಬೆಯ ಮೇಲೆ ಕಾಣುತ್ತಿದ್ದ ಆಮೆಯೂ ಅಂದು 
ಯಾಕೋ ಕಣ್ಮರೆಯಾಗಿತ್ತು. ನಮ್ಮ ಉತ್ಸಾಹವೆಲ್ಲಾ ಕರಗಿಹೋಯಿತು. ನಮ್ಮ ಮನಸ್ಥಿತಿ 
ನಮ್ಮ ಬೈಕ್‌ ಗು ಅರ್ಥವಾಯಿತೋ ಏನೋ? ಅದು ಇದ್ದಕ್ಕಿದ್ದಂತೆ ನಿಷ್ಟಿಯವಾಯಿತು. 


ಸೋಮನು ಕುಳಿತಲ್ಲಿಂದಲೇ ಕೈಯಿಂದ ಕೆರೆಯ ಒಂದಷ್ಟು ಭಾಗವನ್ನು ತೋರಿಸಿ, 
'ಇದರ ತು೦ಬಾ ಇದ್ದುವು ಕಡ, ಕಾಡು ನಾಯಿಗಳು. ಏನ್‌ ಒಂದ್‌ 30 ಮೇಲೆ ಇದ್ದವೇನೋ! 
ಆದರೆ ಕ್ಯಾಮೆರಾ ಇರ್ಲಿಲ್ಲ ಆಗ. ಈಗ ಕ್ಯಾಮೆರಾ ಇದೆ ಅವೇ ಸಿಗಿಲ್ಲಾ ಥತ್‌ ನನ್‌ ಮಗಂದು" 
ಎಂದು ತೋರಿಸಲು ಎತ್ತಿದ್ದ ಕೈ ಅನ್ನು ಇಳಿಸಿ ಬಿಷ್ಟಿಯವಾಗಿದ್ದ ಬೈಕ್‌ ಅನ್ನು ಚಾಲು 
ಮಾಡಿ ನಿರಾಸೆಯಿಂದ ಮುನ್ನಡೆಯಲು ಶುರುಮಾಡಿದ. ಇಲ್ಲಿಯ ತನಕ ನಮಗೆ ಒಮ್ಮೆಯೂ 
ಮಾರ್ಜಾಲ ಕಾಣದಿದ್ದುದಕ್ಕೆ ಸೋಮನು ತನ್ನದೇ ಒಂದು ಸಿದ್ಧಾಂತವನ್ನು ಪ್ರತಿಪಾದಿಸಿದ್ದ, 
ಹೆಚ್ಚಿನ ಸಂಖ್ಯೆಯಲ್ಲಿ ಇರುವ ಕೆನ್ನಾಯಿಗಳನ್ನು ಕಂಡಿದ್ದ ಅವನು ಇವುಗಳೇ ಎಲ್ಲಾ ಜಿಂಕೆ, 
ಕಡವೆಗಳನ್ನು ಬೇಟೆಯಾಡಿ ಮಾರ್ಜಾಲಗಳನ್ನು ಬೇರೆ ಕಾಡಿನ ಕಡೆ ಹೋಗುವಂತೆ ಮಾಡಿವೆ 
ಎನ್ನುತ್ತಿದ್ದ. ಇದರಲ್ಲಿ ಸತ್ಯಾಸತ್ಯತೆ ಕಡಿಮೆ ಇದ್ದರೂ ನಮಗೆ ಮಾರ್ಜಾಲಗಳನ್ನು ಕಾಣದ್ಮಕೆ 
ಸ್ವಲ್ಪ ಸಮಾಧಾನವ೦ತೂ ಕೊಡುತ್ತಿತ್ತು. 


ಆ ಕೆರೆಯ ಅಕ್ಕ ಪಕ್ಕ ನಾನು ಸಹ ಹಲವಷ್ಟು ಬಾರಿ ಕಾಡು ನಾಯಿಗಳನ್ನು 
ಕಂಡಿದ್ದೇನೆ. ಒಮ್ಮೆ ನಮ್ಮ ಎದುರೇ ಎಲ್ಲಾ ಕನ್ನಾಯಿಗಳು ಸೇರಿ ಒಂದು ಕಡವೆಯನ್ನು ಈ 
ಕೆರೆಯ ಪಕ್ಕದಲ್ಲಿ ಕೊಂದು ತಿಂದು ತೇಗಿದ್ದನ್ನು ಸಹ ನೋಡಿದ್ದೇವೆ. ಸೋಮ ತನ್ನ 
ಸಿದ್ಧಾಂತವನ್ನು ಹೇಳುತ್ತಿದ್ದಾಗ ಈ ಹಳೆಯ ನೆನಪೆಲ್ಲಾ ನನ್ನ ಕಣ್ಣ ಮುಂದೆ ಬಂದು 
ಹೋಗುತ್ತಿದ್ದವು. ಕಾಡಿನ ಮಧ್ಯದಲ್ಲಿ ಯಾವುದೇ ವಾಹನವನ್ನು ನಿಲ್ಲಿಸಲು ಅನುಮತಿ 
ಇಲ್ಲದ ಕಾರಣ ನಿಧಾನವಾಗಿ ಆ ಕೆರೆಯನ್ನು ದಾಟಿ ಮುನ್ನಡೆಯಲು ಶುರುಮಾಡಿದೆವು. 
ಮುಂದುವರಿದಂತೆಲ್ಲ ಕಾಡು ಮತ್ತೆ ನೀರವ ಮೌನಕ್ಕೆ ಜಾರಿದಂತೆ ಭಾಸವಾಯಿತು. ಮುಂದೆ 
ಸಾಗುತ್ತಾ ಒಂದು ಸಣ್ಣ ರುರಿ ಬೆಟ್ಟದ ಮೇಲಿಂದ ಕೊರಕಲುಗಳ ಮುಖಾಂತರ ಹಾದು 
ಹೋಗುತ್ತಿರುವುದು ಕಣ್‌ ಸೆಳೆಯಿತು. ಅದನ್ನು ದಾಟಲು ಸಣ್ಣ ಸೇತುವೆ ಮೇಲೆಯೇ ರಸ್ತೆ 
ನಿರ್ಮಾಣವಾಗಿ ಅದಕ್ಕೆ ಹತ್ತಿರವಾಗುತ್ತಿದ್ದಂತೆ ಗೋಪೀ (Whistling thrush) ನ ಇಂಪಾದ 
ಸಂಗೀತ ಕಿವಿಗೆ ಕೇಳಿಸಿತು. ಅದು ರುರಿಯ ಪಕ್ಕದಲ್ಲಿನ ಪೊದೆ ಮೇಲೆ ಕುಳಿತು ಹಾಡುತ್ತಿತ್ತು. 
ನಮ್ಮ ಬರುವಿಕೆ ಇಷ್ಟವಾಗದೆ ಎದ್ದು ಮತ್ತೆಲ್ಲೋ ಕೂತು ಹಾಡಲು ಶುರು ಮಾಡಿತು. 
ಸಮಯ ಆಗಾಗಲೇ ನಾಲ್ಕು ಗಂಟೆ. ಸೂರ್ಯ ಬೆಟ್ಟಿಗಳ ತುದಿಯಿಂದ ಕಳಗಿಳಿಯುತ್ತಿದ್ದ. 
ಇದ್ದಕಿದ್ದ ಹಾಗೆ ಮೋಡಗಳು ಹೆಪ್ಪಗಟ್ಟ ತೊಡಗಿದವು. 


6 ಧನರಾಜ್‌ ಎಂ. 


ಕೆ. ಗುಡಿ ಪ್ರದೇಶದ ಆನೆ ಶಿಬಿರ, ಮಾಹಿತಿ ಕೇ೦ದ್ರ, ಸಫಾರಿಗೆ ಹೋಗಲು ಇದ್ದ ಎಲ್ಲಾ 
ಕಛೇರಿಗಳು ನಾವು ಸಾಗುತ್ತಿದ್ದ ರಸ್ತೆಯ ಬಲಕ್ಕೆ ಇದ್ದವು. ಯಾವಾಗಲೂ ಇಲ್ಲಿ ಪ್ರವಾಸಿಗರ 
ವಾಹನಗಳು ಅಲ್ಲಲ್ಲಿ ವಿ೦ತಿರುತ್ತಿದ್ದವು. ಆದರೆ ಆಶ್ಚರ್ಯಕರವಾಗಿ ಆ ದಿನ ಅಲ್ಲಿ ಯಾರು 
ಇರಲಿಲ್ಲ. ಕಛೇರಿಗೆ ಬೀಗ ಬಿಗಿದು ನಿಶ್ಚಿಂತತೆಯಿ೦ದ ಮಲಗಿತ್ತು. ಅಲ್ಲಿಂದ ಮುಂದೆ ಬಂದು 
ಸಣ್ಣ ಚೆಕ್ಟೋಸ್ಟ್‌ ದಾಟಿದೆವು. ಅಲ್ಲಿಂದ ಬಹುಶಃ 40 ಮೀ, ಮುಂದೆ ಬಂದು ಬಲಕ್ಕೆ 
ತಿರುಗಿದೆವು. ನಾವು ಸಾಗುತ್ತಿದ್ದ ದಾರಿಯ ಎಡಕ್ಕೆ ಗುಡ್ಡ, ಬಲಕ್ಕೆ ಕಡಿದಾದ ರಸ್ತೆ ಸಾಗಿತ್ತು. 
ಬೆಟ್ಟಗಳನ್ನು ಸೀಳಿ ನಿರ್ಮಿಸಿದ್ದ ದಾರಿ ಅದಾಗಿತ್ತು. ಇದ್ದಕ್ಕಿದ್ದ ಹಾಗೇ ಯಾಕೋ ವಿಚಿತ್ರ 
ವಾಸನೆಯೊ೦ದು ಮೂಗಿಗೆ ಅಪ್ಪಳಿಸಿ ನಮ್ಮನ್ನು ಬಡಿದೆಬ್ಬಿಸಿತು. ನಾನೇ ಮೊದಲಿಗೆ 'ಡೊ 
ಎಲ್ಲೋ ಒಡದದೆ ಕಡ' ಅ೦ದೆ. 


ನಮ್ಮ ಮೂಗಿಗೆ ಬ೦ದ ವಾಸನೆ ಸತ್ತ ಪ್ರಾಣಿಯದ್ದು. ಅದು ಬಹುಶಃ ಬ೦ದಿದ್ದು ನಮ್ಮ 
ರಸ್ತೆಯ ಬಲಕ್ಕೆ ಇದ್ದ ಸ್ವಲ್ಪ ಕಡಿದಾದ ಸ್ಮಳದಿ೦ದ. ಸ್ವಲ್ಪ ಹೊತ್ತು ಗಾಡಿ ನಿಲ್ಲಿಸಿ ಕಿವಿಗು 
ಕಣ್ಣಿಗೂ ಸ್ವಲ್ಪ ಕೆಲಸ ಕೊಟ್ಟು, ಯಾವುದಾದರೂ ಹಕ್ಕಿಯೋ ಪ್ರಾಣಿಯೋ ಕಾಡಿನೊಳಗೆ 
ಆಗುತ್ತಿದ್ದ ಸಂಗತಿಗಳ ಬಗ್ಗೆ ಸುಳಿವು ಕೂಡಬಹುದೆಂದು ಕ್ಷಣ ಹೊತ್ತು ಕಾದೆವು, ಆದರೆ 
ಏನೂ ಸುಳಿವು ಸಿಗಲಿಲ್ಲ. ಸ್ವಲ್ಪ ಹೊತ್ತಿನ ನಂತರ ಹಿಂದೆಯಿಂದ ಯಾವುದೋ ಗಾಡಿ 
ಬರುತ್ತಿದ್ದ ಶಬ್ದ ಕೇಳಿಸಿತು. ಹತ್ತಿರವಾಗುತ್ತಿದ್ದಂತೆ ಗಾಡಿಯನ್ನು ಗಮನಿಸಿದೆ. ಹಳದಿ ಬಣ್ಣದ 
ಮೊಟಾರ್‌ ಬೈಕಿನಲ್ಲಿ ಕಪ್ಪಗೆ ದಪ್ಪಗಿರುವ ವ್ಯಕ್ತಿಯು ಬರುತ್ತಿರುವುದು ಕಂಡಿತು. ಹಸಿರು 
ಬಣ್ಣದ ಟೋಪಿಯನ್ನ, ಅದನ್ನೇ ಹೋಲುವ ಪ್ಯಾಂಟ್‌ ಶರ್ಟ್‌ ಹಾಕಿದ್ದ ಅಲ್ಲೇ ವಾಸಿಸುವ 
ಸೋಲಿಗ ಜನಾಂಗಕ್ಕೆ ಸೇರಿದ ಸಫಾರಿ ಜೀಪ್‌ ಓಡಿಸುವ ಚಾಲಕನಾಗಿ ಕೆಲಸ ಮಾಡುತ್ತಿದ್ದ. ಈ 
ಎಲ್ಲ ಕಾಡು ಜನರನ್ನೆಲ್ಲ ಮುಖ್ಯವಾಹಿನಿಗೆ ತರುತ್ತೇನೆಂದು ಹೊರಟ ಸರ್ಕಾರದ 
ಯೋಜನೆಗಳಿ೦ದ, ಜೀವಿಗಾಗಿ, ಗೆಡ್ಡೆ ಗೆಣಸುಗಳನ್ನು ತಿಂದು ಯಾವುದೇ ಜ೦ಜಾಟಗಳಿಲ್ಲದೆ 
ಆರೋಗ್ಯವಾಗಿ ತೆಳ್ಳಗಿನ ದೇಹ ಹೊತ್ತು ಸೂರ್ಯ ಹುಟ್ಟೋಕು ಮುಂಚೆ ಎದ್ದು ರವಿ 
ಮರೆಯಾಗೋಕು ಮುಂಚ ಸೂರು ಸೇರುತಿದ್ದ ಜನರು. ಈಗ ಪಟ್ಟಿಣದವರ ತರ ಹೊಟ್ಟೆ 
ಬಿಟ್ಕೊ೦ಡು, ಅನಾರೋಗ್ಯದಿಂದ ಇರುವುದನ್ನು ನೋಡಿದರೆ ಮುಂದೊಂದು ದಿನ ಅವರು 
ನಮ್ಮ ಹಾಗೆ ಫಾರ್ಮಸಿಗಳ ಮೊರೆ ಹೋಗೋ ಅಥವಾ ಸಣ್ಣ ಫಾರ್ಮಸಿ ಅಂಗಡಿಗಳನ್ನು 
ಹಾಡಿಗಳಲ್ಲೆ ಇಟ್ಟುಕೊಳ್ಳುವ ಸಂದರ್ಭ ದೂರವಿಲ್ಲ ಎ೦ದು ಭಾವಿಸಿದೆ. 


ಆ ಮೊಟಾರ್‌ ಬೈಕ್‌ ನಮ್ಮನ್ನು ದಾಟಿ ಮುಂದೆ ಬಂದು ನಿಂತು ನಾವು ವಾಸನೆ 
ಹಿಡಿಯುತ್ತಿದ್ದ ಕಡೆಗೆ ಮುಖ ಮಾಡಿ ನಮ್ಮನ್ನು ನೋಡಿದ. ನಾವು ಹಾಗೆಯೇ ಮಾತಿಗೆ 
ಎಳೆದೆವು. 


ಸೋಮ: ಏನ್ರೀ, ಏನ್‌ ಸಮಾಚಾರ ಸಫಾರಿಗೆ ಹೋಗಿದ್ರಾ? ಏನಾದ್ರೂ ಸೈಟಿ೦ಗ್‌ ಆಯ್ತಾ? 


ಡ್ರೈವರ್‌: ಲೆಪರ್ಡ್‌ 

ಸೋಮ: ಹ ಲೆಪರ್ಡ್‌ ಹಾ...! ಯಾವಕಡೆ, ಎಷ್ಟೊೂತ್ತಲ್ಲಿ, ಯಾವ ಬೀಟ್‌? 


ಅಂದ್‌! 


ಡ್ರೈವರ್‌: ಹ್ಹ್‌ ಈ ಕಡೆ. ಎ೦ದು ತನ್ನ ಕಣ್ಣಿನಲ್ಲೇ ಕಣಿವೆಯ ಯಾವುದೋ ಭಾಗಕ್ಕೆ ನೆಟ್ಟು, 
ಹೊರಟು ಹೋದ. 


ಸೋಮ: ಥತ್‌, ಏನೋ ಇದು ಯಾರೋ ಇವನು ಎಲ್ಲಿ ಅ೦ತಾನೂ ನೆಟ್ಟಗೆ ಹೇಳಿಲ್ಲ ಇವರ 
ಕಥೆಗಳೇ ಇಷ್ಟು ಮಾತಾಡೋಕೆ ಕಷ್ಟಾ, ಇವನು ಯಾವಾಗಲೂ ಹೀಗೆ, ಅ೦ತ ಹೇಳಿ ಅವನಿಗೆ 
ಇವನ ಜೊತೆ ನಡೆದಿದ್ದ ಇನ್ಯಾವುದೋ ಸಂಭಾಷಣೆಯನ್ನು ಸೇರಿಸಿ ಶಪಿಸಿದ. ಇದೆಲ್ಲಾವನ್ನು 
ಕೇಳಿಸಿಕೂಳ್ಳುತ್ತಲೇ ವಾಸನೆ ಬಂದ ಕಡೆ ನೋಡುತ್ತಲೇ ಇದ್ದೆ. 


ಸೋಮ: ನಡಿಯಪ್ಪ ಟೈಂ ಆಗಿದೆ ಹೋಗೋಣ ಎಂದು ಗಾಡಿ ಸ್ಟಾರ್ಟ್‌ ಮಾಡಿ ಮುಂದೆ 
ಹೋದ, ಅಲ್ಲಿಂದ ಒಂದತ್ತು ಮೀಟರ್ನಲ್ಲಿ ರಸ್ತೆಯ ಪಕ್ಕದಲ್ಲೇ ಮರವು ಭೂಮಿಯಿಂದ 
ಒ೦ದ್ಹತ್ತು ಅಡಿ ಮೇಲಕ್ಕೆ ಬೆಳೆದು ಮತ್ತೆ ಪೂರ್ವಕ್ಕೆ ಬಾಗಿ ಮತ್ತೆ ಮೇಲಕ್ಕೆ ಬೆಳೆದಿತ್ತು. 
ಆಗಾಗಲೇ ಸೂರ್ಯನ ಕಟ್ಟ ಕಡೆಯ ವಿದಾಯದ ಬೆಳಕಿನ ಕಿರಣಗಳು ಮರದ ಎಲೆಗಳನ್ನ 
ಸೀಳಿ ಕಪ್ಪಗಿನ ಮರದ ಕಾಂಡಕ್ಕೆ ಬಿದ್ದು, ಅಲಂಕರಿಸಿದ ಹಾಸಿಗೆಯಂತೆ ಕಾಣುತಿತ್ತು! ಆ 
ದೃಶ್ಯವನ್ನು ನನ್ನ ಜೊತೆ ಅವನು ನೋಡುತ್ತಿದ್ದ. ನೋಡು ಪೋಟೋ ಹೊಡುದ್ರೆ ಆ ಮರದ 
ಮೇಲೆ ಕುತ್ಕೊಬೇಕು ಆಗ ಹೊಡಿಬೇಕು, ಅದು ಫೋಟೋ ಅಂದ್ರೆ ಅಂದಿದ್ದ. ನಾನು ಬಿಟ್ಟು 
ಬಿಡದೆ ಆ ಮರವನ್ನೇ ನನ್ನ ಕಣ್ಣಿ೦ದ ಮರೆಯಾಗುವರೆಗೆ ನೋಡುತ್ತಿದ್ದೆ. ಮತ್ತೆ ಮು೦ದೆ 
ಬಲಕ್ಕೆ ರಸ್ತೆ ತಿರುಗಿ ಮುಂದೆ ಸಾಗಿತ್ತು. ನಮ್ಮಿಂದ ತು೦ಬಾ ದೂರದಲ್ಲಿ ಡ್ರೈವರ್‌ ಬೈಕಿನ 
ಹಿ೦ದಿನ ಕೆಂಪು ದೀಪ ಎದ್ದು ಕಾಣುತ್ತಿತ್ತು. ಏನೋ ಮರೆತವನಂತೆ ಸೋಮನು ಇದ್ದಕ್ಕಿದ್ದ 
ಹಾಗೇ ಗಾಡಿ ವಿಲ್ಲಿಸಿಯೂ ಟರ್ನ್‌ ತೆಗೆದುಕೊಳ್ಳುತ್ತಿದ್ದ. 


೬ NR ne VSN ಶಕ್ತ. hy 
Me ಧ್ರ ಇತ್ತಾ 7 
RE ತ್ರ 

ನಾನು 'ಯಾಕಪ್ಪಾ, ಈಗ ಎನ್‌ ಆಯ್ತು ಮತ್ತೆ ಯಾಕ ವಾಪಸ್‌?' ಎಂದೆ. ಅವನು 
ವಾಪಸ್‌ ಹಂಗೇ ಹೋಗೋಣ ಈ ಕಡೆ ಏನೂ ಸಿಗಲ್ಲ ಎಂದ. ಇವನ ಹುಚ್ಚಾಟಕ್ಕೆ ತಲೆ 
ಕರೆದುಕೊಂಡು ಸುಮ್ಮನೆ ಕೂತೆ. ಯೂ ಟರ್ನ್‌ ಮಾಡಿದ ಸ್ಥಳದಿಂದ ವಾಪಸ್‌ 10 ಮೀ. 
ಬಂದಿದ್ದವು. ರಸ್ತೆಗೆ ಆತುಕೂಂಡಿದ್ದ ಒಂದು ದೊಡ್ಡ ಬಂಡೆ ರಸ್ತೆಯನ್ನು ಅರ್ಧ 
ಮುಚ್ಚಿದಂತಿತ್ತು. ಸ್ವಲ್ಪ ಎಡಕ್ಕೆ ಬ೦ದು ಬಲಕ್ಕೆ ತಿರುಗಿ ಕೂಳ್ಳಬೇಕಿದ್ದ ನಾವು ಆ ಬಂಡೆಯ 
ಪಕ್ಕಕ್ಕೆ ಬರುತಿದ್ದ ಹಾಗೇ ನಮಗಿಲ್ಲಿ ಜೀವನದಲ್ಲೇ ಮರೆಯಲಾಗದ ಅಪೂರ್ವ 

ದೃಶ್ಯವೊಂದು ಸಿದ್ಧವಾಗಿತ್ತು. ನಾವು ನೋಡಿದ ಅದೇ ಮರದ ಮೇಲೆ, ನಮ್ಮ ಕಡೆಗೆ ಬೆನ್ನು 
ಮಾಡಿ ವಿರಾಜಮಾನವಾಗಿ ಕುಳಿತಿತ್ತು ದೈತ್ಯ ಚಿರತೆ! ನಮ್ಮ ದಿಢೀರ್‌ ಆಗಮನ ಕಂಡು 
ಚಕಿತವಾಗಿ, ಎದ್ದು ಸುತ್ತು ಹಾಕಿ ನಮ್ಮ ಕಡೆ ಮುಖ ಮಾಡಿ ನಿಂತಿತು. ಇಷ್ಟೆಲ್ಲಾ ಆಗಿದ್ದು 
ಕೆಲವೇ ಸೆಕೆಂಡುಗಳಲ್ಲಿ. ನಮ್ಮ ಅನೇಕ ವರ್ಷಗಳ ಸುತ್ತಾಟ, ಶ್ರಮ, ಕನಸು ಆ ಕ್ಷಣದ 
ದರ್ಶನದಿಂದ ಈಡೇರಿತ್ತು! 


ಎಲ್ಲಾ ಉದ್ದೇಗಗಳನ್ನು ಹಿಡಿತಕ್ಕೆ ತಂದುಕೊಂಡು ಕ್ಯಾಮೆರಾ ಏರಿಸಿ ಫೋಟೋ 
ಕ್ಲಿಕ್ಕಿಸಲು ಪ್ರಯತ್ನಿಸಿದೆ. ಕ್ಲಿಕ್‌ ಆಗಲೇ ಇಲ್ಲ ಕೌತುಕದಲ್ಲಿ ಲೆನ್ಸ್‌ ಕ್ಯಾಪ್‌ ತೆಗೆಯಲು 
ಮರೆತಿದ್ದೆ. ಅದನ್ನು ತೆಗೆದು ಮತ್ತೆ ಕ್ಯಾಮೆರಾ ಕಣ್ಣ ಮುಂದೆ ಬರುವ ಹೊತ್ತಿಗೆ ನಮ್ಮ ಬೈಕ್‌ 
ಎಷ್ಟು ಹತ್ತಿರ ಮುಲ್ಟೆತೆ೦ದರೇ, ಚಿರತೆ ಎರಡೇ ಜಿಗಿತಕ್ಕ ನಮ್ಮ ಮೇಲೆ ಎರಗಬಹುದಾಗಿತ್ತು. 
ನಾನು ಸೋಮನನ್ನು ನೋಡಿ ಅವನಿಗೆ ಹೇಳಬೇಕೆ೦ದರೆ ಅವನು ಕ್ಯಾಮೆರಾ ಸೆಟ್ಟೆ೦ಗ್ನಲ್ಲಿ 
ಮುಳುಗಿದ್ದ. ನಾನು ಒಂದೆರಡು ಫೋಟೋ ತೆಗೆಯುವ ಹೊತ್ತಿಗೆ ಎದ್ದು ನಿಂತಿದ್ದ ಹಮ್ಮೀರ, 
ಹಾಗೇ ಕೂತು ಆಕಳಿಸಿ ಆ ಕಡೆ, ಈ ಕಡೆ ನೋಡಲು ಶುರು ಮಾಡಿದ್ದ. ಅದೊಂದು 
ಬೃಹತ್ತಾದ ಗ೦ಡು ಚಿರತೆ. 

ತನ್ನ ಮು೦ಗಾಲುಗಳನ್ನ ಮುಂದಕ್ಕೆ ಚಾಚಿ ಹಿಂಗಾಲುಗಳ ಮೇಲೆ ಕುಳಿತಿತ್ತು. ಮೊದಲ 
ಬಾರಿಗೆ ಕಂಡ ಉದ್ದೇಗ, ಸಂತೋಷ, ಆಶ್ಚರ್ಯಗಳೆಲ್ಲದಕ್ಕೂ ಉಸಿರಾಟ ಜೋರಾಗಿ ಕ್ಯಾಮೆರಾ 
ಉಸಿರಾಟದ ಏರಿಳಿತಕ್ಕೆ. ಓಲಾಡುತಿತ್ತು. ದೀರ್ಫ್ಥ ಉಸಿರೆಳೆದೆಕೊ೦ಡು ಫೋಟೋ 
ಕ್ಲಿಕ್ಕಿಸುತ್ತಿದ್ದೆ. 


ಚಿರತೆಯು ಆಗಾಗ ನಮ್ಮತ್ತ ತಿರುಗಿ ಮತ್ತೆ ರಸ್ತೆಯ ಕಡೆಗೆ ಗಮನ ಕೂಡುತ್ತಿತ್ತು. ಅನತಿ 
ದೂರದಿಂದ ವಾಹನ ಬರುವ ಶಬ್ದಕ್ಕಿ೦ತ ಮಹದೇಶ್ವರನ ಹಾಡು ಜೋರಾಗಿ ಕೇಳಿಸುತ್ತಿತ್ತು. 
ಚಿರತೆ ಶಬ್ದ ಬಂದ ಕಡೆ ಮೈಯೆಲ್ಲಾ ಕಿವಿಯಾಗಿಸಿ, ಕಿವಿ ಕಣ್ಣು ನೇರ ಆ ಕಡೆಗೆ ನೋಡಿ ಬಾಲ 
ಮೇಲಿಂದ ಕೆಳಕ್ಕೆ ಬಡಿದು ಸಣ್ಣಗೆ ಗುರುಗುಟ್ನೆಸಿ ಎದ್ದು ನಿಂತುಕೊಂಡು ತಾನು 
ಇಳಿಯಬಹುದಾದ ದಾರಿಯನ್ನು ಕಣ್ಣಿನಲ್ಲೇ ಅಳತೆ ಮಾಡತೊಡಗಿತು. ನಮಗೋ ಅದು 
ಹೊರಟು ಹೋಗಿಬಿಡುತ್ತಲ್ಲ ಎನ್ನುವ ಹತಾಶೆ. ಆದರೆ ವಿಧಿಯಿಲ್ಲದೇ ಕಣ್ಮುಂದೆ ನಡೆಯುವ 
ದೃಶ್ಯವನ್ನು ಮೈ ಮರೆತು ನೋಡುತ್ತಿದ್ದೆವು. ದೂರದಲ್ಲಿ ಟಾಟಾ ಸುಮೋವೊಂ೦ಂದು 
ಬರುವುದನ್ನ ಕ೦ಡು ಚಿರತೆ ತನ್ನ ಮು೦ಗಾಲುಗಳಲ್ಲಿ ಬಗ್ಗಿ ನಿ೦ತು ಒ೦ದೇ ನೆಗೆತಕ್ಕೆ ಹಾರಿ. 
ನಮ್ಮ ರೋಚಕತೆಗೆ ಸಂಪೂರ್ಣ ಪರದೆ ಎಳೆಯಿತು. ನಮ್ಮನ್ನು ತದೇಕ ಚಿತ್ತದಿಂದ ಗಮನಿಸಿ 
ಪೊದೆಗಳ ಹಿ೦ದೆ ಕಣ್ಮರೆಯಾಯಿತು. 


ಹತ್ತಾರು ಬು೦ಡೆ ಮಾಡಿಸಿದ ವ್ಯಕ್ತಿಗಳನ್ನು ಹೊತ್ತು ತ೦ದ ಸುಮೋ ನಮ್ಮನ್ನು ನೋಡಿ 
ವೇಗ ತಗ್ಗಿಸಿದ ತಕ್ಷಣವೇ ಒಂದೆರಡು ಬುರುಡೆಗಳು ಎಲ್ಲಾ ಕಿಟಕಿಗಳಿ೦ದ ಹೊರಗಡೆ ಬಂದು 
ಎಲ್ಲಾ ಕಡೆ ನೋಡಿ ಏನೂ ಇಲ್ಲ ನಡೀರಿ ಎ೦ದು ಅದೇ ವೇಗದಲ್ಲಿ ಹೊರಟುಹೋದರು. 
ಅವರಿಗೆ ಇಲ್ಲಿ ನಡೆದ, ನಡೆದಿರಬಹುದಾದ ದೃಶ್ಯದ ಪರಿವೆಯೇ ಇರಲಿಲ್ಲ. ಈ ಎಲ್ಲಾ 
ವಿದ್ಯಮಾನಗಳಿ೦ದ ಬೇಸರವಾದರೂ ಏನೋ ಸಾಧಿಸಿದ ಸಂತೋಷ, ತೃಪ್ತಿ ನಮ್ಮಲ್ಲಿ ಮನೆ 
ಮಾಡಿತ್ತು. ಇವತ್ತಿಗೆ ಇನ್ನೇನು ದರ್ಶನ ಭಾಗ್ಯ ದಕ್ಕದಿದ್ದರೂ ಪರವಾಗಿಲ್ಲ ಕೊನೆಗೂ ಗೆದ್ದೆವು, 
ಅಂತೆಲ್ಲ ಬೀಗುತ್ತಾ ನಮ್ಮ ಪ್ರಯಾಣವನ್ನು ಮುಂದುವರಿಸಿದೆವು. ಕಾಡಿನ ಮರೆಯಲಾಗದ 
ಅಪರೂಪದ ದೃಶ್ಯಗಳನ್ನು ಸೆರೆ ಹಿಡಿದಿದ್ದ ಕ್ಯಾಮೆರಾ ಹೆಗಲು ಅಪ್ಪಿಕೂ೦ಡರೆ ದೂರದ 
ಮಾಸ್ತಿಯಮ್ಮನ ಗುಡಿಯೊಳಗಿನ ಗಂಟೆಯ ಡಥಣ್‌ ಎನ್ನುವ ಶಬ್ದವು ಕಿವಿಯನ್ನು 
ಅಪ್ಪಿಕೂ೦ಡಿತು. ಕಾಡು ವಿಧಾನವಾಗಿ ಕತ್ತಲೊಳಗೆ ಕರಗತೊಡಗಿತು. ನಮ್ಮ ನೆರಳುಗಳು 
ಗಾಢ ಅ೦ದಕಾರದಲ್ಲಿ ಜೀವ ಕಳೆದುಕೊಂಡವು. ನೆತ್ತಿಯ ಮೇಲಿನ ಚ೦ದ್ರ ತಣ್ಣಗೆ ನಮ್ಮನ್ನು 
ನೋಡಿ ನಗಲಾರಂ೦ಬಿಸಿದ್ದ. 


ಲೇಖನ: ನವೀನ್‌ ಜಗಲಿ 
ಚಾಮರಾಜನಗರ ಜಿಲ್ಲೆ 


ಅಅನಿರಲಜಿರ್ತರುವ ಇ ರಣಹದ್ದು 


ರಾಜಸ್ಥಾನ ರಾಜ್ಯದ ಜೈಸಲ್ಮೇರ್‌ ಮತ್ತು ಬಾರ್ಮರ್‌ ಹತ್ತಿರದ ಡೆಸರ್ಟ ನ್ಯಾಷನಲ್‌ 
ಪಾರ್ಕಿನಲ್ಲಿ ಹಕ್ಕಿಗಳ ಪೋಟೊಗಫಿಗಾಗಿ ಗೆಳೆಯರಾದ ಹೇಮಚಂದ್ರ ಜೈನ್‌ ಹಾಗೂ 
ಸೂರ್ಯಪ್ರಕಾಶರವರೊಂದಿಗೆ ತೆರೆದ ಜೀಪಿನಲ್ಲಿ ತೇರಳುತ್ತಿದ್ದೇವು. ಕಣ್ಣು ಹಾಸಿದಷ್ಟು ಬರೀ 
ಮರಳುಗಾಡು, ಅಲ್ಲಲ್ಲಿ ಕಾಣಸಿಗುವ ಕುರುಚಲು ಮರಗಳು. ಒ೦ದು ಎತ್ತರವಾದ ಮರಳಿನ 
ದಿಬ್ಬದ ಮೇಲೆ ಕಲ್ಲಿನ ರಾಶಿ. ಆ ಕಲ್ಲಿನ ರಾಶಿಯ ಮೇಲೆ ಸುತ್ತಲಿನ ಪ್ರದೇಶವನ್ನು 
ಅವಲೋಕಿಸುತ್ತ ಕುಳಿತ ಬಿಳಿ ರಣಹದ್ದು ಕಾಣಿಸಿತು. ತಕ್ಷಣವೇ ಚಾಲಕನಿಗೆ ಹೇಳಿ ಜೀಪನ್ನು 
ನಿಲ್ಲಿಸಿ ಲೆನ್ಸ್‌ ಅದರತ್ತ ಗುರಿಮಾಡಿ ನಾಲ್ಕಾರು ಪೋಟೊ ಕ್ಲಿಕ್‌ ಮಾಡಿಕೊಳ್ಳುತ್ತಿದ್ದ೦ತೆ ಅದು 
ಅಲ್ಲಿಂದ ಹಾರಿತು. ತಕ್ಷಣವೆ ಹಾರಿದ ದೃಶ್ಯಗಳ ಕ್ಲಿಕ್‌ ಮಾಡಿಕೊಂಡೆ. 


ಬಿಳಿ ರಣಹದ್ದುಗಳನ್ನು ಜಾಡಮಾಲಿ ರಣಹದ್ದು ಎಂತಲೂ ಕರೆದು ಆ೦ಗ್ಗ 
ಭಾಷೆಯಲ್ಲಿ ಈಜಿಪ್ಟಿಯನ್‌ ವಲ್ಚರ್‌ (Egyptian Vulture) ಅಥವಾ ವೈಟ್‌ ಸ್ಕ್ಯಾವೆ೦ಜರ್‌ 
ವಲ್ಬರ್‌ (White Scavenger Vulture) ಎ೦ದು ಕರೆದು, ಪಕ್ಷಿ ಶಾಸ್ತ್ರೀಯವಾಗಿ ನಿಯೋಪ್ರಾನ್‌ 
ಪರ್ಕನೊಪ್ಪರಸ್‌ (Neophron percnopterus) ಎ೦ದು ಹೆಸರಿಸಿ ಫಾಲ್ಕೋನಿಫಾರ್ಮಿಸ್‌ 
(Falconiformes) ಗಣದ ಅಸ್ಸಿಪಿಟ್ರಿಡೇ (ಗ೮೮॥1[[16೩6) ಕುಟುಂಬಕ್ಕೆ ಸೇರಿಸಲಾಗಿದೆ. ಈಜಿಪ್ಟಿನ 
ಹಲವು ಪಿರಮಿಡ,ಳಲ್ಲಿ ಈ ಪಕ್ಷಿಯ ಚಿತ್ರವನ್ನು ಕೆತ್ತಲಾದ ಕಾರಣ ಈ ಹಕ್ಕಿಗೆ ಈಜಿಪ್ಟಿಯನ್‌ 
ವಲರ್‌ ಎ೦ಬ ಹೆಸರು ಬಂದಿದೆ. 'ಪವರ್ಕ್ಕೋಪೈರಸ್‌”" (percnopterus) ಎ೦ಬ ಪದವು "ಕಪ್ಪ 
ರೆಕ್ಕೆಗಳು" (black wings) ಎ೦ದರ್ಥ ಆದರೆ "ನಿಯೋಪ್ರಾನ್‌" ಪದವು ಗ್ರೀಕ್‌ ಪುರಾಣದಿಂದ 
ಬಂದಿದೆ. ಜೀಯಸ್‌ ವಿಯೋಪ್ರಾನ್‌ ಮತ್ತು ಈಜಿಪ್ತಿಯಸ್‌ ನಡುವೆ ಬಾರೀ ಸಂಘರ್ಷ 
ಉಂಟಾದಾಗ ರಣಹದ್ದುಗಳೆ೦ದು ನಿರ್ಧರಿಸಿದರು. 

ಇವು ಸುಮಾರು 60 ರಿಂದ 70 ಸೆಂ.ಮೀ. ನಷ್ಟು 
ದೇಹಗಾತ್ರವನ್ನು ಹೊಂದಿವೆ. ತಿಳಿಬಿಳಿ ಬಣ್ಣದ ತಲೆ 
ಹೊಂದಿದ್ದು, ಬಿಳಿ ಮತ್ತು ಕಪ್ಪು ರೆಕ್ಕಗಳಿ೦ದ ಕೂಡಿದ 
ಮಾಸಲು ಬಿಳಿ ಬಣ್ಣದ ಪಕ್ಷಿಯಾಗಿದೆ. ಮೊಂಡಾದ 
ಬಾಲವು ಕವಲಾಗಿದೆ. ಮುಖವು ಹಳದಿ 
ವರ್ಣದಾಗಿದ್ದು, ಬಲಿಷ್ಠವಾದ ಕೊಕ್ಕು ಹಳದಿ ಇದ್ದು, 
ಕಪ್ಪಾಗಿ ತುದಿಯಲ್ಲಿ ಕೊಕ್ಕೆಯಂತೆ ಬಾಗಿದೆ. ತಿಕ್ಷವಾದ 
ದೃಷ್ಟಿ ಹೊಂದಿರುವ ಕ೦ಪಾದ ಕಣ್ಣುಗಳು. ಬಲಿಷ್ಠವಾದ ತಿಳಿ ಗುಲಾಬಿ ಬಣ್ಣದ 
ಕಾಲುಗಳಲ್ಲಿ ಉದ್ದವಾದ ಕಪ್ಪಾದ ಉಗುರುಗಳಿವೆ. ಕಾಲ್ಬೆರಳುಗಳು ಮಾಂಸವನ್ನು ಹರಿದು 
ಭಕ್ಲಿಸಲು ಮಾರ್ಪಟ್ಟೆವೆ. 


ಬಿಳಿ ರಣಹದ್ದುಗಳು ಮುಖ್ಯವಾಗಿ ಸತ್ತ 
ಪ್ರಾಣಿಗಳ ಮಾಂಸವನ್ನು ತಿಂದು ಪರಿಸರವನ್ನು 
ಸ್ವಚ್ಛಗೊಳಿಸುವ ಜಾಡಮಾಲಿ ಹಕ್ಕಿಗಳಾಗಿವೆ. 
ಕೆಲಸಲ ಸಣ್ಣ ಸಸ್ತನಿಗಳು, ಪಕ್ಚಿಗಳು ಮತ್ತು ಸಣ್ಣ 
ಸರೀಸ್ಕಪಗಳನ್ನು ಬೇಟೆಯಾಡುತ್ತವೆ. ಇವು ಇತರ 
ಪಕ್ಚಿಗಭಳಭ ಮೊಟ್ಟೆಗಳ ಮೇಲೆ ದೊಡ್ಡ ಬೆಣಚು 
ಕಲ್ಲುಗಳನ್ನು ಹಾಕಿ ಒಡೆದು ತಿನ್ನುತ್ತವೆ. ಕೆಲಸಲ 
ಮನುಷ್ಯರ ಮಲವನ್ನು ತಿನ್ನುವುದು ಉಂಟು. 
ಒ೦ಟಿಯಾಗಿ ಅಥವಾ ಜೋಡಿಗಳಲ್ಲಿ ಎತ್ತರದ ಕೊಂಬೆ ಅಥವಾ ಕಲ್ಲು ಬೆಟ್ಟದ ತುದಿಯಲ್ಲಿ 
ಕುಳಿತು ವಿರಮಿಸುತ್ತವೆ. ಭಾರತದಲ್ಲಿ ಆಸ್ಸಾ೦ ರಾಜ್ಯವನ್ನು ಹೊರತುಪಡಿಸಿ ಮಿಕ್ಕೆಲ್ಲಡೆ 
ಕಾಣಸಿಗುತ್ತವೆ. ಕರ್ನಾಟಕದಲ್ಲಿ ನ೦ದಿಬೆಟ್ಟ, ಸಾವನದುರ್ಗ, ರಾಣೆಬೆನ್ನೂರಿನ ಕೃಷ್ಣಮೃಗ 
ಅಭಯಾರಣ್ಯ, ಮೈದನಹಳ್ಳಿ ಹತ್ತಿರದ ಜಯಮಂಗಲಿ ಅಭಯಾರಣ್ಯ, ಬಂಡೀಪುರ, 
ದೇವರಾಯನಪುರ, ಹಂಪಿಯ ಗುಡ್ಡಗಾಡು ಪ್ರದೇಶದಲ್ಲಿ ಕ೦ಡುಬರುತ್ತವೆ. ಇವುಗಳಲ್ಲಿ 
ಮೂರು ಉಪಜಾತಿಯ ಬಿಳಿ ರಣಹದ್ದುಗಳಿವೆ. 


ರೈತರು ಬೇಸಾಯದಲ್ಲಿ ಉಪಯೋಗಿಸುವ ಕೀಟನಾಶಕ ಮತ್ತು ಇತರ 
ರಾಸಾಯನಿಕಗಳು ನೀರು ಮತ್ತು ಆಹಾರವನ್ನು ಸೇರಿಕೊಂಡು ಇವುಗಳ ದೇಹವನ್ನು 
ನೇರವಾಗಿ ಸೇರಿ ಅವುಗಳ ಮುಂದಿನ ಸಂತತಿ ನಶಿಸಲು ಕಾರಣವಾಗಿದೆ. ಈ ರಾಸಾಯನಿಕಗಳ 
ಪ್ರಭಾವದಿ೦ದ ಅವುಗಳ ಮೊಟ್ಟೆಗಳಲ್ಲಿನ ಸುಣ್ಣದ ಅಂಶ ಕಡಿಮೆಯಾಗಿ ಮೇಲ್ಪದರ 
ತೆಳುವಾಗುತ್ತಿದ್ದು, ತಾಯಿ ರಣಹದ್ದು ಒಮ್ಮೆ ಮೊಟ್ಟೆಯ ಮೇಲೆ ಕಾವು ಕೂಡಲು ಕುಳಿತರೆ 
ಒಡೆದು ಮರಿಯಾಗದೇ ವಂಶಾಭಿವೃದ್ಧಿಗೆ ಧಕ್ಕೆಯಾಗುತ್ತಿದೆ. ರೈತರಲ್ಲಿ ರಾಸಾಯನಿಕಗಳ 
ಬಳಕೆ ಪ್ರಮಾಣದ ಬಗ್ಗೆ ತಿಳುವಳಿಕೆ ಇಲ್ಲದೆ ಬಳಸಿದ್ದು ಬಿಳಿ ರಣಹದ್ದುಗಳ ಸಂತತಿಗೆ 
ಮಾರಕವಾಗಿದೆ. ಇದರಿ೦ದಾಗಿ ಇತ್ತೀಚಿನ ದಿನಗಳಲ್ಲಿ ಬಿಳಿ ರಣಹದ್ದುಗಳ ಸ೦ಖ್ಯೆ ತೀರಾ 
ಕಡಿಮೆಯಾಗಿದೆ. ಈ ಎಲ್ಲ ಅಂಶಗಳಿಂದ ಪರಿಸರ ಸಂರಕ್ಷಣೆಯ ಅಂತರರಾಷ್ಟಿಯ 


ಒಕ್ಕೂಟದ ಪ್ರಕಾರ ಬಿಳಿ ರಣಹದ್ದುಗಳು ಅಳಿವಿನ೦ಚಿನಲ್ಲಿವೆ. ಅದು ಸಿದ್ಧಪಡಿಸಿರುವ 
ಅಳಿವಿನಂಚಿನಲ್ಲಿರುವ ಹಕ್ಕಿಗಳ ಪಟ್ಟಿಯಲ್ಲಿ ಬಿಳಿ ರಣಹದ್ದುಗಳನ್ನು ಸೇರಿಸಲಾಗಿದೆ. (Red 
List of Threatened Species in IUCN (International Union for Conservation of Nature)) 
ಒಳಪಟ್ಟು ಇದು ಅಳಿವಿನಂಚಿನಲ್ಲಿರುವ ಸಾಧ್ಯತೆಯಿದೆ ಎಂದು ವರ್ಗೀಕರಿಸಲಾಗಿರುವ 
ಪ್ರಭೇದಗಳ ಕೆ೦ಪುಪಟ್ನೆಗೆ ಸೇರಿಸಲಾಗಿದೆ) 


ಫೆಬ್ರವರಿಯಿಂದ ಏಪ್ರಿಲ್‌ ವರೆಗೆ ಎತ್ತರವಾದ ಮರಗಳ ಮೇಲೆ, ಎತ್ತರವಾದ ಬೆಟ್ಟಗಳ 
ತುದಿಯಲ್ಲಿರುವ ಕಲ್ಲುಗಳ ಸ೦ದುಗಳಲ್ಲಿ ಕಡ್ಡಿಗಳಿ೦ದ ಅವ್ಯವಸ್ಥಿತವಾದ ಗೂಡನ್ನು ಕಟ್ಟಿ 
ಒಂದರಿಂದ ಎರಡು ಮೊಟ್ಟೆ ಇಟ್ಟು, ದ೦ಪತಿಗಳೆರಡು ಮರಿಗಳನ್ನು ಪೋಷಣೆ ಮಾಡುತ್ತವೆ. 
ಮರಿಗಳು ನಾಲ್ಕು ತಿಂಗಳ ನಂತರ ಗೂಡು ಬಿಟ್ಟು ಹಾರಲು ಸಜ್ಮಾಗಿರುತ್ತವೆ. ಮರಿಯು 
ಪ್ರೌಢಾವಸ್ಥೆಗೆ ಕಾಲಿಡಲು ನಾಲ್ಕು ವರ್ಷಗಳು ಬೇಕಾಗುತ್ತದೆ. ಒಮ್ಮೆ ಕಟ್ಟಿದ ಗೂಡನ್ನೇ 
ಮುಂದಿನ ವರ್ಷಗಳಲ್ಲಿ ಸಂತಾನಾಭಿವೃದ್ಧಿಗಾಗಿ ಉಪಯೋಗಿಸುವುದುಂಟು. ಇವುಗಳು 
ಮೂವತ್ತು ವರ್ಷಗಳವರೆಗೂ ಬದುಕಬಲ್ಲವು. ನಮ್ಮ ಜೀಪು ಮತೊಂದು ಹಕ್ಕಿಯನ್ನು 
ಅರಸಿಕೊಂಡು ತೆರಳಿತು. 


೮ ಶಶಿಧರಸ್ವಾಮಿ ಆರ್‌. ಹಿರೇಮಠ 


ಲೇಖನ: ಶಶಿಧರಸ್ವಾಮಿ ಆರ್‌. ಹಿರೇಮಠ 
ಹಾವೇರಿ ಜಿಲ್ಲೆ 

ಹೀಗೊಂದು ದಿನ ಮಾವನ ಮನೆಯ ಅಂಗಳದಲ್ಲಿ ಕುಳಿತಿದ್ದೆ... ಮು೦ಚೆ 
ಬಯಲಾಗಿದ್ದ, ಈಗ ಹಸಿರಿನಿಂದ ಕಂಗೊಳಿಸುತ್ತಿದ್ದ ಮರ ಗಿಡಗಳಿಂದ ಕೂಡಿದ ಮನೆಯ 
ಮುಂದಿನ ಕೃ-ತೋಟದ ನಡುವಿನ ಆಗಸದ ರಂಗನ್ನು ಸವಿಯುತ್ತಿದ್ದೆ. ವೈಟ್‌ ಫೀಲ್ಡ್‌ ನಂತಹ 
ನಗರದ ಮಧ್ಯೆಯೂ ಸಹ ಸ್ವಲ್ಪ ಜಾಗ ಸಿಕ್ಕರೆ ಹೇಗೆಲ್ಲಾ ಮಾಡಬಹುದು ಎಂಬುದಕ್ಕೆ ಸಣ್ಣ 
ನಿದರ್ಶನದಂತೆ ಇತ್ತು ಆ ವಾತಾವರಣ. ಈ ವರ್ಷದ ಮೊದಲಲ್ಲಿ ಗಿಡ ತರಲು ನರ್ಸರಿಗೆ 
ಹೋಗಿ ಕೇಳಿದಾಗ ಸ್ವಲ್ಪ ಬೆಳೆದ ಗಿಡಕ್ಕೆ ಹುಬ್ಬೇರಿಸುವಂತಹ ಬೆಲೆಯನ್ನು ಹೇಳಿದ್ದ 
ನರ್ಸರಿಯವನು. ಅದೇ ಗಿಡಗಳು ಈಗ ಅವನ ನರ್ಸರಿಯಲ್ಲಿನ ಗಿಡಗಳಿಗಿ೦ತ ಹೆಚ್ಚಾಗಿ, 
ಹಸನಾಗಿ ಬೆಳೆದು ನಿಂತಿದೆ. ಹೆಚ್ಚಿನ ನಗರವಾಸಿಗಳ ಬಿಗಿಯಾದ ಜೀವನ ಶೈಲಿಯಲ್ಲಿ ಇವಕ್ಕೆ 
ಸಮಯ ಕೊಡುವುದಿರಲಿ, ಹೀಗೂ ಮಾಡಬಹುದೆ೦ದು ಊಹಿಸಿಕೊಳ್ಳುವ ಗೋಜಿಗೂ 
ಹೋಗಿರುವುದಿಲ್ಲ. ಅಂತಹುದರಲ್ಲಿ ಇಂತಹ ಕೈ-ತೋಟ ಖುಷಿಯ ಅಚ್ಚರಿಯೂ ಹೌದು. 
ಹಾಕಿದ ಮೂರೇ ವರುಷಕ್ಕೆ ಬೆಳೆದು ಮರವಾಗಿದ್ದ ಗಸಗಸೆ ಮರ (singapore cherry tree), 
ಕೆಲವು ಅಲಂಕಾರಿಕ ಗಿಡಗಳು, ಬಾಳೆ ಗಿಡ, ದಾಸವಾಳ, ಮಾವಿನ ಗಿಡ ಹಾಗೂ ಇನ್ನೂ 
ಹಲವು ಸಣ್ಣ ಗಿಡಗಳಿಂದ ಕೂಡಿದ್ದ 'ಮನೆ-ವನ' ಅದು. ಇಷ್ಟೆಲ್ಲಾ ನೋಡಿದ ಮೇಲೆ 
ನಮ್ಮಂತಹವರಿಗೆ ಬರುವ ಸಾಮಾನ್ಯ ಕುತೂಹಲದ ಪ್ರಶ್ನೆಯೇ ನನ್ನ ತಲೆಯಲ್ಲೂ ಬಂತು. 
ಇಂತಹ ಮರ-ಗಿಡಗಳು ಇರುವಾಗ ಕೇವಲ ಕಾಗೆ, ಕೋಗಿಲೆಗಳ೦ತಹ ಪಕ್ಷಿಗಳು ಬಿಟ್ಟು ಬೇರೆ 
ಯಾವ ಪಕ್ಷಿಗಳು ಭೇಟಿ ನೀಡುತ್ತವೆ? ಎಂದು ಜೋರಾಗಿ ಯೋಚಿಸುವಾಗಲೇ, ಅಕ್ಕನ 
'ಟೇಲರ್‌ ಬರ್ಡ್‌ ಬರ್ತವೆ..' ಎ೦ಬ ಮಾತು ಕಿವಿಗೆ ಬಿತ್ತು. ಓಹ್‌ ಎಂದುಕೊಂಡ ಒಂದೆರೆಡು 
ತಾಸಿನಲ್ಲೇ 'ಸಿ೦ಪಿಗ' ಎಂದು ಕನ್ನಡದಲ್ಲಿ ಕರೆಯಲ್ಪಡುವ ಟೇಲರ್‌ ಬರ್ಡ್‌ ಬಂದು ನನ್ನ 
ಎದುರಿಗಿದ್ದ ಬಟ್ಟೆ ಒಣಹಾಕುವ ದಾರದ ಮೇಲೆ ಕುಳಿತುಕೂಂಡಿತು. ನಾನು ವಿಶ್ಚಲನಾಗಿ 
ಕುಳಿತಿದ್ದನ್ನು ಗ್ರಹಿಸಿ, ಇವನೇನು ಮಾಡಿಯಾನು ಎಂಬ ಬಂಡ ಧೈರ್ಯದಿ೦ದಲೋ ಏನೋ 

ಇನ್ನೂ ಹತ್ತಿರಕ್ಕೆ ಹಾರಿ ಬ೦ದು, ವಾಪಾಸ್‌ ಮರಕ್ಕೆ ಹಾರಿತು. ಈ ವರ್ತನೆ ವಿಚಿತ್ರವೋ- 
ಸಾಮಾನ್ಯವೋ ತಿಳಿಯದೇ ಯೋಚಿಸುವಾಗ, 'ಈ ಪಕ್ಷಿ ಓಡಾಡ್ತಾ ಇರ್ತದೆ ಮಗ್ಗೇ.. ಮೋಸ್ಟ್‌ 
ಲೀ ಗೂಡ್‌ ಕಟ್ಟಿಕೆ ಹಾಗ ನೋಡ್ತಾ ಇರ್ಬೋದು' ಎಂಬ ಮಾವನ ಮಾತು ಅಶರೀರ 
ವಾಣಿಯಂತೆ ಕೇಳಿತು... 


ಗ್‌ ನ್‌ ಮಾನವನ ಉಗಮದಿಂದಲೂ ಅವನು 
(43 * ಹಹ ಸಾಮಾಜಕ ಜೀವಿಯೇ. ಅಷ್ಟೇ ಅಲ್ಲದೆ ಹಲವು ಕಾಡಿನ 

Aa ೫ ಪ್ರಾಣಿಗಳನ್ನು ತನ್ನ ಕೆಲಸಕೆ ಬಳಸಿಕೊಳ್ಳುತ್ತಾ 
3 ಅವನ್ನು ಸಾಕುಪ್ರಾಣಿಗಳನ್ನಾಗಿ ಮಾಡಿಬಿಟ್ಟಿದ್ದಾನೆ. 

5 13: ರಗಿನ ನಾಯಿ, ಹಸು, ಕುರಿ, ಮೇಕೆ, ಕೋಳಿಗಳ೦ತಹ 
; ೫ ಪ್ರಾಣಿಗಳು ಮುಂಚೆ ಕಾಡು ಪ್ರಾಣಿಗಳೇ ಆಗಿದ್ದವು. 
ಆ ಆದರೆ ಕೆಲವು ಜೀವಿಗಳು ತನಗೆ ಸುಲಭವಾಗಿ 
ಪೊ _ಆಹಾರೋಪಚಾರಗಳು ದೊರೆಯುತ್ತವೆಂದೋ, ತನ್ನ 
ಭಕ್ಷಕ ಪ್ರಾಣಿಗಳಿಂದ ರಕ್ಷಣೆಗಂದೋ ಮನುಷ್ಯನ ಸಂಗಡ ಇರಲು ಬಯಸುತ್ತವೆ. 
ಉದಾಹರಣೆಗೆ ಕಾಗೆ, ಗುಬ್ಬಚ್ಚಿ, ಓತಿಕ್ಯಾತ, ಹಲ್ಲಿಗಳು ಮತ್ತು ಹಲವು ಕೀಟಗಳು. ಆದರೆ ಹೀಗೆ 
ಕಾಡಿನಿಂದ ವಲಸೆ ಬಂದು ಮನುಷ್ಯನ ವಾಸಸ್ಮಾನಕ್ಕೆ ಸೇರುವ ಇಂತಹ ಪ್ರಾಣಿಗಳಿಗೆ ಆಗುವ 
ಉಪಯೋಗಗಳ ಜೊತೆಗೇ ತಗಲುವ ಅಪಾಯಗಳೂ ಇವೆ. ನಾವೇನೋ ಅವುಗಳನ್ನು 
ಕೊಲ್ಲುತ್ತೇವೆ ಎಂದಲ್ಲ. ಬದಲಿಗೆ ನಮಗೆ ತಿಳಿಯದ ಹಾಗೆ ಅವುಗಳ ಜೀವಕ್ಕೆ ಕುತ್ತು 
ತರುತ್ತಿದ್ದೇವೆ... ಎನ್ನುತ್ತಿದೆ ಕಲ ಸಂಶೋಧನೆಗಳು. 


EE 


ಪ್ರಪಂಚದಾದ್ಯಂತ ಸಂಗ್ರಹಿಸಿದ ನಗರವಾಸಿ ಮನುಷ್ಯ ಮತ್ತು ನಗರದಲ್ಲಿ ಕಾಣಸಿಗುವ 
ವನ್ಯ ಜೀವಿಗಳು ವಿಸರ್ಜಿಸಿದ ಮಲವನ್ನು ಪರೀಕ್ಷಿಸಿದಾಗ ತಿಳಿದುಬ೦ದದ್ದು, ಹಳ್ಳಿವಾಸಿ 
ಮನುಷ್ಯ ಅಥವಾ ಕಾಡಿನಲ್ಲಿ ಸಿಗುವ ಅದೇ ಪ್ರಾಣಿಗಳಲ್ಲಿ ಕಾಣಲು ಸಿಗದ ಹಲವು 
ರೋಗಕಾರಕ ಸೂಕ್ಷ್ಮ ಜೀವಿಗಳು ನಗರವಾಸಿ ಮಾನವ ಮತ್ತು ನಗರಕ್ಕೆ ಬಂದ 
ವನ್ಯಜೀವಿಗಳಲ್ಲಿ ಹೇರಳವಾಗಿ ಸಿಗುತ್ತಿದೆಯ೦ತೆ. ಈ ಹಿಂದಿನ ಸಂಶೋಧನೆಗಳು ಹೇಳುತ್ತವೆ, 
ಬಂಧನದಲ್ಲಿ ಇಟ್ನೆರುವ ವನ್ಯಜೀವಿಗಳಲ್ಲಿ ಮನುಷ್ಯನಲ್ಲಿ ಕಂಡುಬರುವ ಜೀರ್ಣಾಂಗ 
ತೊಂದರೆಗಳು, ರೋಗನಿರೋಧಕ ಶಕ್ತಿ ಹೀನತೆ ಅಥವಾ ಕುಂಠಿತ ಬೆಳವಣಿಗೆಯಂತಹ 
ತೊಂದರೆಗಳು ಬಂದಿರುವುದು ಗಮನಿಸಿದ್ದಾರೆ. ಆದರೆ ಇದೇ ಮೊದಲ ಬಾರಿಗೆ ನಗರವಾಸಿ 
ಮಾನವ ಮತ್ತು ಅಲ್ಲಿನ ವನ್ಯಜೀವಿಗಳ ನಡುವೆ ಇ೦ತಹ ಸನ್ನಿವೇಶವನ್ನು ಗಮನಿಸಿರುವುದು. 
ವಿಶೇಷವಾಗಿ ಇದು ಮನುಷ್ಯ ಮತ್ತು ಸರೀಸೃಪಗಳಲ್ಲಿ ಕ೦ಡು ಬಂದಿರುವುದು. 


ಇನ್ನೂ ನಿಖರವಾಗಿ ಹೇಳುವುದಾದರೆ, ಕೈಗಾರಿಕಾ ಪ್ರದೇಶಗಳಲ್ಲಿ ವಾಸಿಸುವ ಜನರಲ್ಲಿ 
ಕಂಡುಬರುವ ಬ್ಯಾಕ್ಟೀರಿಯಾಗಳು ಅಲ್ಲೇ ವಾಸಿಸುತ್ತಿರುವ ವನ್ಯಜೀವಿಗಳಲ್ಲೂ 
ಕಂಡುಬಂದಿವೆ. ಆಶ್ಚರ್ಯವೆಂದರೆ, ಹಳ್ಳಿಗಳಲ್ಲಿ ವಾಸಿಸುವ ಜನರಲ್ಲಿ ಆ ಬ್ಯಾಕ್ಟೀರಿಯಾಗಳು 
ಇಲ್ಲವೇ ಇಲ್ಲ, ಎನ್ನುತಾರೆ ಆಂಡ್ರ್ಯೂ ಮೊಲ್ಲರ್‌ ಎಂಬ ಜೀವಶಾಸ್ಪಜ. ಯಾವುದೇ 
ಜೀವಿಯಾಗಲಿ ಅವುಗಳು ರಕ್ಷಣೆಗೆ ಅಥವಾ ಆಹಾರಕ್ಕೆ ಅಥವಾ ಇನ್ಯಾವುದೋ ಕಾರಣಕ್ಕೆ 


ಇನ್ನೊಂದು ಜೀವಿಯ ಮೇಲೆ ಆಧರಿಸಿರುತ್ತದೆ. ಹೀಗೆ ಮಾನವ ಮತ್ತು ಅವನಲ್ಲಿ ಸಿಗುವ 
ಒಳ್ಳೆಯ ಬ್ಯಾಕ್ಟೀರಿಯಾಗಳ ಸಂಬಂಧವೂ ಒಂದು ನಿದರ್ಶನವೇ. ಹೀಗೆ ನಗರದಲ್ಲಿ ಸಿಗುವ 
ಕೆಲವು ಜೀವಿಗಳಾದ ಅಮೇರಿಕಾ ಭಾಗದಲ್ಲಿ ದೊರೆಯುವ ತೋಳ ಪ್ರಭೇದಕ್ಕೆ ಹತ್ತಿರವಿರುವ 
ಕೊಯೋಟ್‌ ಮತ್ತು ಹಲ್ಲಿಗಳ ಮಲವನ್ನು ಮತ್ತು ಅಲ್ಲಿನ ನಗರವಾಸಿ ಮಾನವನ ಒಟ್ಟು 
492 ಮಲ ಮಾದರಿಗಳನ್ನು ಡಿ. ಎನ್‌. ಎ ಪರೀಕ್ಷೆ ಗೆ ಒಳಪಡಿಸಿದಾಗ ಜುಹು ಖ್ಯ 
ಹಲ್ಲಿ ಮತ್ತು ಕೊಯೋಟ್‌ ಗಳಲ್ಲಿ ಈ | ನಾಡಾ 
ಕಂಡುಬಂದ ಸೂಕ್ಷ್ಮಜೀವಿಗಳ ಗುಂಪು | ನ್‌: 
ಹಳ್ಳಿವಾಸಿ ಮಾನವರಿಗಿಂತ ಅಥವಾ | 
ಹಳ್ಳಿವಾಸಿ ವನ್ಯಜೀವಿಗಳಿಗಿಂತ ಹೆಚ್ಚು 
ನಗರವಾಸಿ ಮಾನವರ ದೇಹದಲ್ಲಿ 1 
ಕಂಡುಬಂದ ಸೂಕ್ಷ್ಮಜೀವಿಗಳ ಗುಂಪಿಗೇ * 
ಹತ್ತಿರವಿದ್ಧವು. ಅದರಲ್ಲೂ ನಗರವಾಸಿ ಕ್ಟ ಕಂಡುಬ೦ದ 18 ಬಗೆಯ 
ಬ್ಯಾಕ್ಟೀರಿಯಾಗಳು, ಹಳ್ಳಿವಾಸಿಗಳಾಗಿದ್ದ ವನ್ಯಜೀವಿಗಳಲ್ಲಿ ಇಲ್ಲವೇ ಇಲ್ಲ. 


ಹಾಗಾದರೆ ಈ ಸೂಕ್ಷ್ಮಜೀವಿಗಳು ಮನುಷ್ಯರಿ೦ದ ಪ್ರಾಣಿಗಳಿಗೆ ಹೇಗೆ ಹರಡಿರಬಹುದು? 
ಎ೦ಬ ಈ ಪ್ರಶ್ನೆಗೆ ಉತರಿಸುವುದಾದರೆ, ಮನುಷ್ಯನ ಜೀವನದ ಹತ್ತಿರದಲ್ಲೇ ಇರುವ ಇಂತಹ 
ಜೀವಿಗಳು ಆಹಾರವನ್ನು ಅಲ್ಲಿಯೇ ಹುಡುಕಬೇಕು ಅಲ್ಲವೇ? ಹಾಗೆ ಸತ್ತ ಮನುಷ್ಯನನ್ನು 
ಆಹಾರವಾಗಿ ಸೇವಿಸಿಯೋ ಅಥವಾ ಮನುಷ್ಯ ತಿ೦ದು ಎಸೆದ ಆಹಾರವನ್ನು ತಿನ್ನುತ್ತಲೋ 
ವರ್ಗಾಯಿಸಿರಬಹುದು. ಅದಲ್ಲದೇ ಪ್ರತಿಯೊಬ್ಬ ಮನುಷ್ಯನ ಸುತ್ತಲೂ ನಮ್ಮ ದೇಹದ 
ಅಥವಾ ನಮ್ಮ ದೇಹದ ಮೇಲೆ ಆಧರಿಸಿರುವ ಬ್ಯಾಕ್ಟೀರಿಯಾಗಳ ಮೋಡವೇ ಇರುತದೆ. 
ಮನುಷ್ಯರನ್ನು ಸಮೀಪಿಸುತ್ತಾ ಅಂತಹ ಮೋಡಗಳ ಪರಿಧಿಯೊಳಗೆ ಬಂದ ಜೀವಿಗಳು 
ಅದೇ ಸೂಕ್ಷ್ಮಜೀವಿಗಳನ್ನು ತನ್ನೊಳಗೆ ಸೆಳೆದಿರಬಹುದು ಎ೦ದು ಊಹಿಸುತ್ತಾರೆ ಮೊಲ್ಲರ್‌. 


ಈ ಸಂಶೋಧನಾ ಊಹೌಗಳು ನಮಗೆ ನೀಡುತ್ತಿರುವ ನೇರ ಸಂದೇಶ ಇದು. ಮಾನವನ 
ಕೃತ್ಯಗಳಿಂದ ಬೇಸತ್ತು ಬಾಳಲಾರದೆ ಆಹಾರ, ರಕ್ಷಣೆಯನ್ನರಸಿ ಬಂದ ಜೀವಿಗಳ 
ದುರಾದೃಷ್ಟಕ್ಕೆ ಇಲ್ಲಿಯೂ ಅವನಿಂದಲೇ ಬದುಕಲಾಗುತ್ತಿಲ್ಲ. ಕಾಡಿನಲ್ಲಿಯೂ ಬಾಳಲು 
ಬಿಡದೇ, ಇಲ್ಲಿಯೂ ಬದುಕಲಾಗದೇ ಜೀವಿಗಳು ಎತ್ತ ಹೋಗಬೇಕು? 


(ಈ ಪ್ರಶ್ನೆಗೆ ನಿಮ್ಮ ಉತ್ತರವನ್ನು €0೧7೧60£ ಬಾಕ್ಸ್‌ ನಲ್ಲಿ ತಿಳಿಸಿ ಅಥವಾ 
kaanana.mag@gmail.com ಗೆ ಬರೆದು ಕಳಿಸಿ) 
ಮೂಲ ಲೇಖನ: ScienceNewsforStudents 


ಲೇಖನ: ಜೈಕುಮಾರ್‌ ಆರ್‌. 


y ಡಬ್ಲ್ಯೂ. ಸಿ. ಜಿ. ಬೆ೦ಗಳೂರು ಜಿಲ್ಲೆ 


ಸು 


ಬೇಸಿಗೆಯ ಈ ಬಿಸಿಲಲಿ ತಂಪು ತಂಗಾಳಿ ಬೀಸಲಿ 
ಬೀಸುವ ತಂಗಾಳಿ ಎಲ್ಲರ ಮನವ ಆವರಿಸಲಿ 
ದ್ವೇಷವ ಅಳಿಸಿ ಮನದಿ ಪ್ರೀತಿಯ ಬೆಳೆಸಲಿ 
ಮನದ ನೋವ ಸರಿಸಿ ನೆಮ್ಮದಿಯ ಪಸರಿಸಲಿ 
ದಣಿದ ದೇಹಕ್ಕೆ ವಿಶ್ರಾ೦ತಿ ನೀಡಲಿ 


ಮಳೆಗಾಲಕ್ಕೆ ಮುನ್ನುಡಿ ಬರೆಯಲಿ 
ಇಳೆಗೆ ಮಳೆಯ ಸಿ೦ಚನವಾಗಲಿ 
ಭೂ ತಾಯಿಯ ಒಡಲ ತಣಿಸಲಿ 
ಎಲೆಡೆ ಹಸಿರು ಮೈದಳೆಯಲಿ 
ಜೀವಿ ಸಂಕುಲಕೆ, ಆಧಾರವಾಗಲಿ 


ರುರಿ ತೊರೆಗಳು ತು೦ಬಿ ಹರಿಯಲಿ 

ರೈತರ ಮೊಗದಲ್ಲಿ ಮಂದಹಾಸ ಮೂಡಲಿ 
ಎಲೆಡೆ ಸಮೃದ್ದಿ ನೆಲೆಸಲಿ 

ದೇಶ ಸ್ವಾವಲಂಬನೆಯತ್ತ ಸಾಗಲಿ 

ಜನ ನೆಮ್ಮದಿಯ ಜೀವನ ನಡೆಸಲಿ. 


ಡಾ. ಬಸವರಾಜ ಜಿ. ಆರ್‌. 
ಚಿತ್ರದುರ್ಗ 


ಆಗಸ ನೀಲಿ ಚಿಟ್ಟೆ © ಕೃಷ್ಣ ದೇವಾಂಗಮಠ 


'ಲೈಕೆನಿಡ್ಸ್‌' “ಓ/€೩6೧1೮86* ಅಥವಾ ಬ್ಲೂಸ್‌ ಕುಟು೦ಬಕ್ಕ ಸೇರಿದ ಈ ಸಣ್ಣ ಚಿಟ್ಟೆಗಳು 
ಶುಷ್ಕ ಪ್ರದೇಶಗಳನ್ನು ಹೊರತುಪಡಿಸಿ ಭಾರತದೆಲ್ಲೆಡೆ ಕಾಣಸಿಗುತ್ತವೆ. ನೆಲದ ಸಮೀಪ, 
ನಿಧಾನಗತಿಯಲ್ಲಿ ಹಾರಾಡುವ ಇವುಗಳು ಕುರುಚಲು ಕಾಡು ಮತ್ತು ಹೂವುಗಳನ್ನು ತಮ್ಮ 
ವಾಸಸ್ಥಾನವಾಗಿ ಆರಿಸಿಕೊಳ್ಳುತ್ತವೆ. ಮಳೆಗಾಲದಲ್ಲಿ ಇವುಗಳ ಕೆಳ ಮೈಬಣ್ಣವು ಬೂದು 
ಮಿಶ್ರಿತ ಬಿಳಿಯಾಗಿದ್ದು, ಬೇಸಿಗೆಯಲ್ಲಿ ಕಂದು ಬಣ್ಣವನ್ನು ಹೊಂದಿರುತ್ತವೆ. ಗಂಡು 
ಚಿಟ್ಟೆಯ ಮೇಲ್ಭಾಗವು ತೆಳುವಾದ ಕಪ್ಪು ಅಂಚಿನಿಂದ ಕೂಡಿದ ತಿಳಿ ನೀಲಿ 
ಬಣ್ಣದ್ದಾಗಿರುತ್ತದೆ. ಹಾಗು ಹೆಣ್ಣು ಚಿಟ್ಮೆಯ ಬಣ್ಣವು ಗಂಡಿಗಿಂತ ತೆಳುವಾಗಿದ್ದು, 
ವಿಶಾಲವಾದ ಕಪ್ಪ ಅ೦ಚನ್ನು ಹೊಂದಿರುತ್ತದೆ. ಅಶೋಕ, ಹೊಂಗೆ, ಗುಲಗಂಜಿ, ಮುತ್ತುಗ, 
ಅರಸು ತೇಗ ಮತ್ತು ಏಲಕ್ಕಿ ಮುಂತಾದವುಗಳು ಅತಿಥೇಯ ಸಸ್ಯಗಳಾಗಿವೆ. 

ಸಂಧ್ಯೆ ಚಿಟ್ಟೆ © ಕೃಷ್ಣ ದೇವಾಂಗಮಠ 


ಆಪ್ರಿಕಾ, ದಕ್ಷಿಣ ಏಷ್ಯಾ ಮತ್ತು ಆಗ್ನೇಯ ಏಷ್ಯಾದ ವಿವಿಧ ಭಾಗಗಳಲ್ಲಿ ವಿಸ್ತರಿಸಿರುವ 
ಈ ಚಿಟ್ಟೆಗಳು 'ವಿ೦ಫಾಲಿಡೇ' “Nymphalidae” ಕುಟುಂಬಕ್ಕೆ ಸೇರುತ್ತವೆ. ವರ್ಷ ಪೂರ್ತಿ 
ಹಾರಾಡುವ ಇವುಗಳು ಕುರುಚಲು ಕಾಡುಗಳಲ್ಲಿ ವಾಸಿಸುತ್ತವೆ. ಮರದ ರಸ, ಹಣ್ಣುಗಳು 
ಮತ್ತು ಹೂವುಗಳನ್ನು ಆಹಾರವಾಗಿ ಸೇವಿಸುವ ಈ ಚಿಟ್ಟೆಗಳು ಮುಂಜಾನೆ ಮತ್ತು 
ಮುಸ್ಸ೦ಜೆಯ ಹೊತ್ತು ನೆಲದ ಸಮೀಪದಲ್ಲಿ ಹಾರಾಡುವುದನ್ನು ಕಾಣಬಹುದಾಗಿದೆ. 
ಸಾಮಾನ್ಯವಾಗಿ ಮುಂಗಾರಿನಲ್ಲಿ ರೆಕ್ಕೆಯ ಅಂಚಿನಲ್ಲಿ ಕಣ್ಣಿನಾಕಾರದ ಬಿಂದುಗಳ 
ಸರಣಿಯನ್ನು ಹಾಗೂ ಬೇಸಿಗೆಯಲ್ಲಿ ಕಣ್ಣಿನಾಕಾರದ ಬಿ೦ದುಗಳಿಲ್ಲದ ಮಚ್ಚೆಗಳನ್ನು 
ಕಂದು ಬಣ್ಣದಿಂದ ಇವುಗಳನ್ನು ಗುರುತಿಸಬಹುದಾಗಿದೆ. ಅಕ್ಕಿ ಹುಲ್ಲು, Crytococcum spp, 
Eleusine spp, Panicum spp, ಮತ್ತು ಜೋಳದ ಹುಲ್ಲು ಇವುಗಳ ಅತಿಥೇಯ ಸಸ್ಯಗಳಾಗಿವೆ. 

ಗುಂಡು ಕಪ್ಪು ಚುಕ್ಕೆ ಚಿಟ್ಟೆ © ಕೃಷ್ಣ ದೇವಾಂಗಮಠ 


ಮೌರಿಟಾನಿಯಾ, ನೈಜರ್‌, ಸುಡಾನ್‌, ಉಗಾಂಡಾ, ಸೌದಿ ಅರೇಬಿಯಾ, ಯುನೈಟೆಡ್‌ 
ಅರಬ್‌ ಎಮಿರೇಟ್ಸ್‌, ಓಮನ್‌, ಉತ್ತರ ಆಪ್ರಿಕಾ, ಬಾಲ್ಕನ್ಸ್‌, ಪಶ್ಚಿಮ ಏಷ್ಯಾ, ಮಧ್ಯ ಏಷ್ಯಾ 
ಮತ್ತು ಭಾರತದಲ್ಲಿ ಕಂಡುಬರುವ ಈ ಪುಟ್ಟ ಚಿಟ್ಟೆಗಳು, 'ಲೈಕೆನಿಡ್ಸ್‌' “Lycaenidae” ಅಥವಾ 
ಬ್ಲೂಸ್‌ ಕುಟು೦ಬಕ್ಕ ಸೇರಿವೆ. ಈ ಚಿಟ್ಟೆಗಳು ಶುಷ್ಕ ಸವನ್ನಾವನ್ನು ತಮ್ಮ ವಾಸಸ್ಥ್ಮಾನವಾಗಿ 
ಆರಿಸಿಕೊಳ್ಳುತ್ತವೆ. ಚಿಟ್ಟೆಯ ಕಳಭಾಗವು ಪ್ರಧಾನವಾಗಿ ಕಾಣುವ ಕಪ್ಪು ಗೆರೆಗಳನ್ನು 
ಹೊಂದಿದೆ. ಈ ಹಿಂದೆ ವಿಶಿಷ್ಟ ಜಾತಿಯೆಂದು ಪರಿಗಣಿಸಲಾಗಿದ್ದ ಇವುಗಳನ್ನು, ಇಂದು 
ಬಾಲ್ಕನ್‌ ಪಿಯರೋಟ್ನ ಪೂರ್ವ ಉಪಣಾತಿಗಳೆ೦ದು ಪರಿಗಣಿಸಲಾಗಿದೆ. Ziziphus 
nummularia, Ziziphus jujuba, unidentified Ziziphus ಪ್ರಭೇದದ ಸಸ್ಯಗಳು ಇವುಗಳ 
ಅತಿಥೇಯನ್ನು ನೀಡುತ್ತವೆ. 

ಕಿತ್ತಳೆ ತುದಿ © ಕೃಷ್ಣ ದೇವಾಂಗಮಠ 
ಭಾರತ ಮತ್ತು ಶ್ರೀಲಂಕಾದಲ್ಲಿ ಕಂಡುಬರುವ ಈ ಚಿಟ್ಟೆಗಳು 'ಪಿಯರಿಡೆ' (Pieridae) 
ಕುಟುಂಬಕ್ಕೆ ಸೇರಿವೆ. ಇವು ಸಾಮಾನ್ಯವಾಗಿ ಪೊದೆ ಮತ್ತು ಹೂಗಳ ಬಳಿ ಆಹಾರಕ್ಕಾಗಿ 
ಹಾರಾಡುವುದನ್ನು ಕಾಣಬಹುದು. ರೆಕ್ಕೆಗಳ ತುದಿಗಳಲ್ಲಿ ಕಿತಳೆ - ಹಳದಿ ಬಣ್ಣವಿದ್ದು, 
ಅಂಚಿನಲ್ಲಿ ಕಪ್ಪು ಬಣ್ಣದ ಮಚ್ಚೆಯನ್ನು ಹೊಂದಿವೆ. ರೆಕ್ಕೆಯ ಅಡಿಗಳಲ್ಲಿ ಬಿಳಿ ಮಿಶ್ರಿತ 
ಹಳದಿ ಬಣ್ಣವನ್ನು ಹೊಂದಿರುತ್ತವೆ. ಮರಗಾಡೆ ಗಿಡಗಳು ಈ ಚಿಟ್ಟೆಗಳ ಅತಿಥೇಯ 
ಸಸ್ಯಗಳಾಗಿವೆ. 


ಚಿತ್ರ: 
ಲೇಖನ: ದೀಪ್ತಿ ಎನ್‌. 


27 ಕಾನನ - ಜುಲೈ 2022 


ನೀವೂ ಕಾನನಕ್ಕೆ ಬರೆಯಬಹುದು 


ತು೦ಬ ಸೂಕ್ಷ್ಮವಾಗಿ ಗಮನಿಸಿದರೆ ಚಿ೦ಪಾ೦ಜಿಗಳಲ್ಲಿ ಮನುಷ್ಯರನ್ನು 
ಹೋಲುವ ಲಕ್ಷಣಗಳು ಬಹಳ ಇವೆ. ಶತ್ರುಗಳನ್ನು ಬೆದರಿಸಲು 
ಚಿ೦ಪಾ೦ಜಿಗಳು ಕಲ್ಲುಗಳನ್ನು ಎಸೆಯುತ್ತವೆ; ಕೋಲು ಹಿಡಿದು ಅಟ್ಟೆಸುತ್ತವೆ. 
ಗಟ್ಟಿ ಕಾಯಿಗಳೊಳಗಿನ ಬೀಜ ಬಿಡಿಸಲು ಚಿ೦ಪಾ೦ಜಿಗಳು ಕಲ್ಲಿನಿಂದ 
ಕುಟ್ಟುತ್ತವೆ. ಹುತ್ತದೊಳಗಿನ ಗೆದ್ದಲುಗಳಿಗೆ ಉದ್ದದ ಕಡ್ಡಿಯ ಗಾಳ ಹಾಕಿ 
ಹಿಡಿದು ತಿನ್ನುತ್ತವೆ. ಚಿ೦ಪಾ೦ಜಿಗಳು ವಾಸ್ತವವಾಗಿ ಮಿಶ್ರಾಹಾರಿಗಳು. 
ಆದರೂ ಅವುಗಳು ಮುಖ್ಯವಾಗಿ ಸೊಪ್ಪುಗಳು, ಹೂವುಗಳು, ಕಾಯಿಗಳು, 
ಹಣ್ಣುಗಳು, ಬೀಜಗಳು ಮುಂತಾದವುಗಳನ್ನು ತಿನ್ನುತ್ತವೆ. ಚಿ೦ಪಾ೦ಜಿಗಳು 
ಅಂದಾಜು ಮುನ್ನೂರು ಬಗೆಗಳ ಸಸ್ಯಾಹಾರಗಳನ್ನು ಸೇವಿಸುತ್ತವೆ. 
| ಚಿ೦ಪಾ೦ಜಿಗಳ ಗುಂಪುಗಳಲ್ಲಿ ವಾಸಿಸುತ್ತವೆ. ಪ್ರತಿ ಗುಂಪಿನಲ್ಲಿ 10 ರಿಂದ 15 
ಚಿ೦ಪಾ೦ಜಿಗಳಿರುತ್ತವೆ. ಅವುಗಳ ನೈಸರ್ಗಿಕ ನೆಲೆಗಳಲ್ಲಿ ಹಿ೦ದೆ ಭಾರೀ ಸಂಖ್ಯೆಯಲ್ಲಿ ನೆಮ್ಮದಿಯಿಂದ 
ಜೀವಿಸುತ್ತಿದ್ದವು. ಆದರೆ ಈಗ ಅವುಗಳ ಸಂಖ್ಯೆ ಕಳೆದ ಕೆಲವು ದಶಕಗಳಿಂದ ಕ್ಲಿಪ್ರವಾಗಿ ಕ್ಲೀಣಿಸುತ್ತಿದೆ. ತಜ್ಞರ 
ಗಣತಿಗಳ ಪ್ರಕಾರ ಚಿ೦ಪಾ೦ಜಿಗಳ ಈಗಿನ ಒಟ್ಟಿ ಸಂಖ್ಯೆ ಮೂರು ಲಕ್ಷದಷ್ಟಿದೆ ಅಷ್ಟೆ. ಹಾಗಾಗಿ ಅವು 
ಅಳಿವಿನ ಅಪಾಯದಲ್ಲಿರುವ ಪ್ರಾಣಿಗಳ ಪಟ್ಟಿಯಲ್ಲಿವೆ. ಚಿ೦ಪಾ೦ಜಿಗಳ ಆವಾಸಸ್ಥಾನಗಳಲ್ಲಿ 
ನಡೆಯುತ್ತಿರುವ ಅರಣ್ಯ ನಾಶ, ವನ್ಯ ಮಾಂಸಕ್ಕಾಗಿ ವ್ಯಾಪಕವಾಗಿರುವ ಕಳ್ಳ ಬೇಟೆ ಮುಂತಾದ ಮಾನವ 
ಚಟುವಟಿಕೆಗಳು ಚಿ೦ಪಾ೦ಜಿಗಳನ್ನು ವಿನಾಶದ ಅಂಚಿಗೆ ತಂದಿವೆ. ಚಿ೦ಪಾ೦ಜಿಗಳ ಬಗ್ಗೆ ಜಾಗೃತಿ 
ಮೂಡಿಸಲು ಜುಲೈ 14ರ೦ದು "ವಿಶ್ವ ಚಿ೦ಪಾ೦ಜಿ ದಿನ” ವೆಂದು ಆಚರಿಸಲಾಗುತ್ತದೆ. 


ಈ ರೀತಿಯ ಪರಿಸರದ ಬಗೆಗಿನ ಮಾಹಿತಿಯನ್ನು ಒದಗಿಸಲು ಇರುವ ಕಾನನ ಇ-ಮಾಸಿಕಕ್ಕೆ 
ಮುಂದಿನ ತಿಂಗಳ ಸಂಚಿಕೆಗೆ ಲೇಖನಗಳನ್ನು ಆಹ್ವಾರವಿಸಲಾಗಿದೆ. ಆಸಕ್ತರು ಪರಿಸರಕ್ಕ ಸಂಬಂಧಿಸಿದ ಕಥೆ, 
ಕವನ, ಛಾಯಾಚಿತ್ರ, ಚಿತ್ರಕಲೆ, ಪ್ರವಾಸ ಕಥನಗಳನ್ನು ಕಾನನ ಮಾಸಿಕದ ಇ-ಮೇಲ್‌ ವಿಳಾಸಕ್ಕೆ 
ಕಳುಹಿಸಬಹುದು. 

